

Ніва

ISSN 0546-1960
ІНДЭКС 36671

**БЕЛАРУСКІ
ГРАМАДСКА-
КУЛЬТУРНЫ
ТЫДНЁВІК**

№ 5 (1551)

ГОД XXXI

БЕЛАСТОК 2 ЛЮТАГА 1986 г.

ЦАНА 10 з.

СТАЛІЦА ТАМ, ДЗЕ Я

— Лёнік Тарасевіч, імя і прозвішча вядомае сяму-таму з чытачоў „Нівы“ як такога, які час ад часу змяшчае смешнаватыя рысункі...

— Сакраце, як напачатак гэта няблага. Мне ўсяго ж паўтара года, так сказаць, г. зн. ад часу, калі я перастаў быць студэнтам мастацкай акадэміі і стаў дарослым.

— Ты вучань вядомага Тадэвуша Дамініка.

— Не ведаю, ці так вельмі добра гэта быць вучнем кагосьці вядомага... Бачыш, гэта надта абавязвае, гняце, каб не выявіцца горшым ад свайго настаўніка, і разам з тым няма пэўнасці, ці хопіць таленту...

— Толькі тупы чалавек не сумняваецца. Шэсць выставак тваіх работ на працягу гэтых паўтара года, і не менш выставак супольна з іншымі мастакамі ў Варшаве, Лондане, Стасгольме, Эдынбурзе, гэта ашаламляе. Баюся, каб цябе не прываліла міфічная калодажо ўдача!

— Буду асцярожны. Я ж, як лісун, бачыў вырубкі ў лесе...

— Рэпрадукцыі тваіх карцін у „Ніве“ — наўрад, ці хто разумее іх, а некаторыя, мабыць, падзяраюць, што рэдакцыя прывар'яцела!

— Спачуваю яе шэфу, Валка-

(Працяг на стар 6)



Лёнік Тарасевіч.

Фота Мікалая Гайдукі.

ЗЯЛЁНАЕ ДАБРО

Да вясны яшчэ далёка, а мне ўжо хочацца палюбавацца прасторнымі сенажацямі, дбайна ачышчанымі ад лазы і альпінікі, удосталь напоенымі вадою з вясновай паводкі ды належна асушанымі, калі спатрэбіцца запусціць на іх — найлепш — ратацыйную касілку, каб трава густым і духмяным пакосам паклаілася да ног рухліваму гаспадару. Люблю я сенажаць, абсыпаную рознакалернымі кветкамі, сенажаць культурную, добра дагледжаную і задбаную. Гэта зялёнае дабро нашых сялян.

За такую сенажаць, за гэтае зялёнае дабро паслядоўна змагаюцца ў нас меліяратары. У Беластоцкім ваяводстве маюць яны вельмі многа работ. Пры найбольш спрыяльных умовах хопіць яе аж да канца гэтага стагоддзя, а нават і ў першым дзесяцігоддзі двухтысячнага года будзе яшчэ што ім рабіць. Амаль 300 тысяч гектараў зямельных угоддзяў, значыць, ворнай зямлі, пасбішчаў і сенажацяў патрабуюць у нас мелія-

рацыі. Гэта амаль палавіна ўсіх зямельных угоддзяў, якія надаюцца ў Беластоцкім ваяводстве для сельскагаспадарчага выкарыстання.

Даводзіцца нам адрабляць спрадвечную адсталасць у гэтай галіне. Калі я аб гэтым думаю, дык міжвольна ўспамінаецца мне адзін, вельмі ж характэрны, абразок з юнацкіх маіх, але ўжо пасляваенных гадоў, калі дапамагаў я бацькам упраўляцца з сенам. Сенажаць бацькоўская знаходзілася ва ўрочышчы Зубацкае, дзе праплівала безмянная, але так забалочаная і дрыгвастая рачулка, прыток Пульвы, што людзі і жывёла проста там тапіліся. Касілі траву ў шырокіх пасталах, адносілі яе для прасушкі ў спецыяльных насілках або на штурках, намасціўшы найперш падсіл з бярозавых жэрдыяў. Закінуць тады абойму мокрай травы на плечы, па хрыбце і далей па ўсім цэле сплывае халодная вада, а ты ідзеш сагнуўшыся ды стогнеш, каб данесці і, барані Бог, каб не аступіцца з жэрдыаў,

бо паліціш у дрыгву, мяккую, як губка. І так сто-дзвесце метраў аж на Асовую гару... Цяпер па ўрочышчы Зубацкім у час сенакосаў ганяюцца спудзельчыя трактары. Гэта дзякуючы меліяратарам.

Але патрэбы на меліярацыю сенажацяў і дрэнацыю ворнай зямлі ў Беластоцкім ваяводстве ўсё яшчэ вялікія. Калі ў краіне на канец 1984 года было ўжо меліяравана 65 працэнтаў усіх палёў і лугоў, патрабуючых меліярацыі, дык гэты паказчык для Беластоцчыны амаль на 12 працэнтаў ніжэйшы, хаця беластоцкія меліяратары па размах гадавых эфектаў сваёй працы ў 1981 і ў 1983 гадах займалі першае месца ў краіне, у 1982 годзе апынуліся на другім месцы, а ў 1984 годзе былі, на жаль, ужо толькі на трэцім месцы. Калі, аднак, улічыць, што ў Польшчы аж 49 ваяводстваў, дык беластоцкія меліяратары сапраўды ёсць чым ганарыцца. У пасляваенны перыяд правялі яны планавую рэгулёўку водных рэсурсаў на звыш

(Працяг на стар. 4)

ЛЮБІМЫ

БЕСПЕРАПЫННА Ў ДЗЕЯННІ

Мікалай Касцюк нарадзіўся ў 1930 годзе ў Рагачах, што ў Мілейчыцкай гміне. Сялянская доля яго бацькоў, так як і іншых беларускіх сялян, была нялёгкай. А што ўжо гаварыць пра сумны лёс іхніх дзяцей!

Нямецкую акупацыю Мікалай памятае ўжо вельмі добра, знае яе жахі, бачыў людское гора. Часта ўспамінае дзень вызвалення, дзень радасці народнай. Было гэта летам 1944 года. У хуткім часе дзеці пайшлі вучыцца, а для перарослых дзяцей ствараліся вятэрніі сямікласныя школы. Мікалай Касцюк скарыстаў з гэтага дабрадзейства і закончыў „вечароўку“ ў Рагачах.

Быў гэта спецыфічны перыяд часу. На Беластоцчыне было неспакойна. Банды ліквідавалі арганізатараў народнай улады, паралізувалі яе станаўленне. А прыхільнікі новага ладу актыўна ўключаліся ў абарону маладой дзяржавы, спрыялі ёй як маглі і ўмацоўвалі яе.

Мікалай Касцюк тады ўжо цікавіўся вялікімі грамадска-палітычнымі справамі; так як большасць беларусаў, быў на баку новай Польшчы. У пачатку 1947 года ўступіў у рады Саюза барацьбы маладых (ЗБМ), а пазней дзейнічаў у Саюзе польскай моладзі (ЗМП).

У 1950 годзе гэты малады чалавек распачынае свой самастойны працоўны шлях. Пачаў працаваць рабочым на Мілейчыцкай кафельнай фабрыцы, якая належала да сямейскага прадпрыемства мясцовай прамысловасці будаўнічых матэрыялаў. Там партыйная арганізацыя прыняла яго ў кандыдаты ПАРП. Была гэта адна з найвялікшых падзей у яго жыцці.

Праз год бяруць яго ў войска. Там, разам з ваеннай падрыхтоўкай, атрымлівае ён палітычную заакулку. Армейская служба не была для яго цяжкай, прабегла хутка, і ён вяртаецца на сваё прадпрыемства. Тут чакае яго неспадзеўка і гонар: прадпрыемства накіроўвае маладога, здольнага рабочага ў двухгадовы тэхнікум будаўнічай керамікі ў Кратошыне. З юнацкім запалам заканчвае ён гэтую школу.

Не хапала тады кваліфікаваных кадраў. Юнаку з дыпламам тэхніка-кераміка адразу даручылі функцыю кіраўніка Сям-

(Працяг на стар. 5)



АБ ДЗЯРЖАЎНАСЦІ І НАЦЫЯНАЛЬНАСЦІ (XXII)

Куды б вы не паехалі ва ўсходняй Беласточчыне, амаль усюды заўважыце значныя разыходжанні ў назвах вёсак, выступаючых на табліцах, з назвамі, якія ўжываюць жыхары гэтых вёсак. Дэфармацыя, перайначванне беларускіх назваў вёсак мае, на жаль, доўгія традыцыі. Аб гэтым пісалася ўжо не раз у „Ніве“, гаварылася на з'ездах БГКТ, краналася на вясковых сходах.

Я ўпэўнены, што ні ваяводскія, ні даўнія павятовыя, а тым болей цэнтральныя ўлады ніколі не давалі загадаў адносна спольшчвання беларускіх назваў. Нягледзячы на гэта, працягваецца праца такога спольшчвання. Дык хто ініцыюе гэрытычна і рэалізуе практычна такія практыкі, якія часта вядуць да гумарыстычных або недарэчлівых эфектаў? Чаму змяняецца асноўны сэнс і значэнне старых назваў? Чым высніць тое, што вёска Юшкаў Груд называецца сёння Juszkowy Gród? Справа ў тым, што такая навілізацыя назвы змяняе радыкальна першабытны яе сэнс. Мясцовасць гэта ляжыць на ўзвышшы. У беларускай мове ўзгоркі называюцца „грудамі“. І таму назва мясцовасці дапасавана тут да рэльефу тэрыторыі. Цяпер мясцовасць называецца Juszkowy Gród. А вядома, што ў польскай мове „gród“ абазначае не ўзгорак, а горад. І вось дзякуючы такой навілізацыі наступіла недарэчлівая метамарфоза, і наша вёсачка з Юшкавага ўзгорка стала Юшкавым горадам. І яшчэ адзін прыклад, таксама з маіх акаліц. Блізка маёй вёскі Бандары знаходзіцца вёсачка Круглы Лясок. Так яна называлася ад вякоў і так ёсць і да сёння. Ніхто ў нашай акаліцы не гаворыць па-другому, усе гавораць Круглы Лясок. Аднак па-другому ёсць на табліцы, якая стаіць у канцы гэтай мясцовасці. Там напісана Kruhly Lasek. Не ведаю, які грамадзей змяніў гэту назву. Трэба, аднак, сказаць, што ён свядома або несвядома дагадзіў і польскасці і беларускасці. Пакінуў ён арыгінальную беларускую першую частку назвы — Круглы, але змяніў на польскую другую — Lasek. Быццам бы і воўк сыты, і авечка цэлая. Калі, аднак, крышчу задумацца над гэтым, дык выяўляецца поўная недарэчлівасць такіх практык.

Вядомы беларускі паэт Віктар Швед паходзіць з вёскі Мора. Гаворыць ён, што ў даваеннай Польшчы, якая не грашыла мацярынскімі пачуццямі ў адносінах да беларусаў, афіцыйная назва яго вёскі гучала — Мора. Гэтая ж назва была і на даваенных картах. Дык чаму, хочацца спытаць, у Народнай Польшчы, за якую так паслядоўна змагаліся беларусы, беларуская назва Мора змянілася ў Можэ?

Падаў я толькі некалькі прыкладаў, а такіх дрэнных фактаў ва ўсходняй Беласточчыне — сотні. Як вядома, амаль усе начальнікі гмін і сакратары партыі ў гмінах ва ўсходняй Беласточчыне — беларусы. Гэта ж, калі не іх рукамі, дык на іх вачах праводзілася недарэчлівая і шкодная акцыя дэфармавання і калечэння адвечных беларускіх назваў мясцовасцей. Ці нехта з чытачоў мог бы падаць хоць бы адзін прыклад супраціву або пратэсту гмінных улад у адносінах да такіх шкодных практык? Я, на жаль, не ведаю такіх фактаў. Калі б, аднак, яны былі, абавязкова належала б аб іх сказаць і пахваліць тых, хто выпказаў развагу і прынцыпальнасць у гэтай як жа важнай справе.

(Працяг на стар. 7)



ВЕРНУТЫ СВЕТА ГУКАЎ

Некалькі кропляў крыві, узятых з вены хворага, дастаткова, каб... вярнуць слых чалавеку, які нядаўна траўміраваў барабанную перапонку. Медыкі навучыліся выкарыстоўваць іх для прыгатавання новага біялагічнага прэпарата — фібрыднай плёнкі, якой яны нібы латаюць узнікшыя дэфекты. Такую метадку распрацаваў і ўкараніў у клінічную практыку галоўны оталарынгалаг Міністэрства аховы здароўя БССР прафесар В. Гапановіч.

Працэдура гэта простая і не займае многа часу. Устрысваючы флакон, дзе, акрамя крыві, знаходзяцца невялікія шкільныя пацерачкі, урач перамяшвае змесціва. Пасля гэтага атрыманы фібрынавы згустак кладуць паміж двух шкельцаў мініяцюрнага ручнога прэса і ператвараюць у плёнку патрэбнай таўшчыні. Цяпер засталася змясціць яе ў раствор антыбіётыку, і штучная барабанная перапонка гатова. Ёю і заклеюць пашкоджаныя ўчасткі або, калі перапонкі няма зусім, ствараюць своеасаблівую адчувальную мембрану, якая праводзіць гукавыя хвалі.

Аперацыі гэтыя практычна бяспольныя і, як правіла, робяцца ў амбулаторных умовах. Праз паўгадзіны пасля таго, як у пацыента ўзята кроў, чалавек зноў набывае слых і чуе не горш, чым да хваробы. Калі барабанная перапонка была поўнасьцю разбурана, часта ўдаецца палепшыць вастрыню ўспрымання гукаў.

НА КААПЕРАТЫЎНЫЯ СРОДКІ

Ва ўсіх калгасах і саўгасах Брэсцкай вобласці ўтвораны фонды аховы здароўя і сацыяльнага забеспячэння. Клопат аб здароўі сельскіх жыхароў — важны раздзел планаў эканамічнага і сацыяльнага развіцця гаспадаркі.

На кааператыўныя сродкі тут пабудавана і абсталявана звыш сарака бальніц, амбулаторый, фельчарска-акушэрскіх пунктаў, зубаврачэбных і зубаврачэбных кабінетаў. Цэнтр здароўя адкрыты ў калгасе „Аснежыцкі“ Пінскага раёна. Гаспадарка выдзеліла значныя сродкі — тут абсталяваны медыцынскі пункт і зубаврачэбны кабінет.

За апошнія пяць год у Беларусі ўведзена ў строй 60 бальніц і бальнічных карпусоў, больш чым на 11 тысяч ложкаў, 48 амбулаторных паліклінічных устаноў.



„МАДАМ, ВЫ УНІКАЛЬНЫ, ЯК КАМЕТА ГАЛЕЯ“

„У апошні час расклад публічных выступленняў у астраномаў, якія спецыялізуюцца па камеце Галея, не менш насычаны, чым у эстрадных славуцасцей“, — пісала нядаўна парыжская газета „Ліберасьон“, расказваючы аб студэнцкіх святкаваннях і лекцыях, прысвечаных знамянальнаму візіту касмічнай гасці. І ўжо многія месяцы сусветны друк удзяляе гэтай падзеі пільную ўвагу. Іншымі словамі, работы прыбавілася не толькі астраномам, але і журналістам.

Набліжэнне каметы Галея да зямной арбіты — падзея занадта рэдкая (яна паўтараецца кожныя 76 год), каб не прыцягнуць увагі бізнесменаў, якія патрапяць рабіць грошы нават з паветра. Яшчэ ў 1910 годзе, калі набліжэнне каметы да Зямлі ўспрымалася як сведчанне непазбежнасці „канца свету“, гандляры ўсюды расклеівалі рэкламныя плакаты з хваляючым заклікам: „Купліце тавары! Спяшайцеся выдаткаваць свае грошы!“ У нашы дні з'яўленне каметы не ўсяляе страху зямлянам, і гэты заклік быў бы недарэчны. Але тым не менш, „каметны“ бізнес і сёння ва ўсю квітнее. У Парыжы ўсе аптычныя прылады літаральна нарахавалі і нават імпорт са ЗША і Японіі не задавальняе запатрабавання на гэтыя тавары. У са-

У рэспубліцы расшыраецца сетка сельскіх здраўніц. Сотні земляробаў і жывёлаводаў папраўляюць штогод сваё здароўе ў міжкласным санаторыі „Бярэсце“. Цудоўная здраўніца пабудавана ў той жа Брэсцкай вобласці гаспадаркамі на паявых пачатках.

У ЛЮБОЕ НАДВОР'Е

Новы аэрапорт беларускай сталіцы „Мінск-2“ дзейнічае практычна ў любое надвор'е. Рашэннем Дзяржаўнага рэгістра СССР яму прысвоены сертыфікат годнасці для палётаў павятравых караблёў па першай катэгорыі ІКАО — Міжнароднай арганізацыі грамадзянскай авіяцыі. Цяпер экіпажы ўсіх тыпаў пасажырскіх самалётаў змогуць выконваць авіярэісы ва ўмовах слабой — да 800 метраў — бачнасці. Уведзена ў дзеянне складанае абсталяванне, што дазволіць павялічыць рэгулярнасць палётаў і звесці да мінімуму затрымкі па метэаўмовах.

СПОРТ

■ Зборная СССР па футболе пачала падрыхтоўку да чэмпіяната свету, які гэтым летам пройдзе ў Мексіцы. Старшы трэнер Эдуард Малафееў (былы футбаліст і трэнер мінскага „Дынама“) сабраў сваіх падпечных у Маскве. Спартсмены пасля невялікай падрыхтоўкі выедуць спачатку ў Іспанію, а затым — у Мексіку. Там пройдуць інтэнсіўныя трэніроўкі, таварыскія матчы. У саставе зборнай чатыры футбалісты мінскага „Дынама“ — Гоцманаў, Алейнікаў, Зыгмантовіч, Кандрацьеў.

■ На маладзёжным чэмпіянаце свету па хакею, які праходзіў нядаўна ў Канадзе, маладзёжная зборная Савецкага Саюза заваявала залатыя медалі. У саставе каманды выступалі два выхаванцы мінскай спецыялістычнай дзіцяча-юнацкай школы алімпійскага рэзерву „Юнацтва“ Андрэй Кавалеў і Аляксандр Гальчанок.

■ На міжнародным шахматным турніры ў Плоўдзіве мінчанін майстар спорту Сяргей Юфераў у адзінаццаці партыях набраў 7 ачкоў і заняў у выніку трэцяе месца, прапусціўшы наперад вопытных Пётра Пеева з Балгарыі і Нікалу Рысча з Югаславіі. Гэта дазволіла Юфераву атрымаць другі бал міжнароднага майстра. С. Юфераў — трэці з беларускіх шахматыстаў, якія носяць тытулы міжнароднага майстра і працягваюць выступы ў шахматных турнірах. Акрамя яго, гэта мінчане Віктар Купрэйчык (цяпер ён — міжнародны гросмайстар) і Вячаслаў Дыдышка.

ных ЗША абарот гандлю такімі прыладамі падвоіўся, а ў Японіі значна павялічыўся выраб спецыяльнага павелічальнага шкла „Галея“.

Але асабліва старанна падрыхтаваліся да візіту доўгачаканай гасці гандляры таварамі шырокага ўжытку і біжутэрыяй. Блузы і кофтакі з малюнкам Млечнага Шляху ці інтрыгуючым тэкстам — „Таксама, як каме-та Галея, я ўнікальна“ — ужо даўно ў модзе. Аўтаручкі, шалікі, шапкі, акуллары, кулоны, бляхі, бірулькі і запальнічкі, не гаворачы ўжо аб марках, кнігах і астранамічных календарых з сімвалічнай каметы, распрадаюцца ў сапраўды касмічных колькасцях.

Як вядома, камеца Галея будзе лепш бачна вясной у Паўднёвым паўшар'і. Таму „для людзей са сродкамі“ турыстычныя агенствы прадбачылі прывабныя падарожжы „з пазнавальным ухілам“ (чытаннем лекцыі аб камеце на борце цеплахода, напрыклад) у розныя пункты зямнога шара, размешчаныя на поўдзень ад экватара: Перу, Аргентыну, выспы Рэюньон і Мадагаскар і г.д. Для тых, што, як піша „Пуэн“, „сядзіць на мелі“, не застаецца ніякіх „касмічных забаваў“, за выключэннем, бадай, бясплатных выставак у мэр'ях ці музеях. Ды, на думку тых, хто назіраў ужо касмічную прышэліцу, сумаваць аб гэтым не варта: ім удалося разгледзець толькі нічым не цікавы свяцільны пункт. Пэўна, не ўсе „каметаманы“ (тэрмін, які нарадзіўся зусім нядаўна) згодзяцца з ім. Адно пэўнае: мала хто з тых, што ўбачаць камету ў нашы дні, зможа стаць сведкам яе наступнага „візіту“. Ён чакаецца ў 2061 годзе.

СТАРОНКА ЛІТАТУРНА-МАСТАЦКАГА АБ'ЯДНАННЯ ПРЫ ГП БГКТ

494

Ежа выглядала так цудоўна, што нялоўка было есці такую прыгажосць.

495

Людзі з каменнымі сэрцамі найчасцей гавораць аб сэрцах з воску.

496

Сужонства — спектакль з салодкім пачаткам і горкім заканчэннем.

497

Магія трыбуны дазваляе прамойцам трактаваць пажаданае як рэчаіснае.

498

Калі атэіст пачне памагаць веруючаму верыць, а веруючы атэісту — не верыць, тады пачнецца рай на зямлі.

499

Многія задаволены, калі могуць выбіраць адно з аднаго, бо такі стан не вымагае затраты сіл.

500

Падарожны, маліся! Перад табой святыха Белаежы.

501

Жыццё і смерць — непазбежныя паўстанкі ў коле, названым існаваннем.

502

Мужнасць і гонар — гэта лубімыя словы трусасці і ганьбы.

503

Ён абураўся, калі яго няшчыры рогат не выклікаў у слухачоў шчырага энтузіязму.

504

Наша спецыялізацыя — сплыванне старых меншых даўгоў пры дапамозе новых большых даўгоў.

505

Пазычаючы вялікія грошы, ён заўсёды падкрэсліваў іх малую вартасць.

506

Часта людзі, маючы ў галаве Гарычлеву пустэчу, спасылаюцца на глыбіню Арыстоцеляў.

507

Вялікадушны — дзеліцца, маладушны — хавае.

508

Задаволіцца ў жыцці выключна ежай — гэта філасофія не толькі жывёлін.

509

Вельмі часта прамойцы, якія, узыходзячы на трыбуну, чуюць за спіной анельскія крылы, выклікаюць у слухачоў пачуццё мурашак на спіне.

Алесь Барскі

БЕЛАВЕЖА

СТАРОНКА ЛІТАТУРНА-МАСТАЦКАГА АБ'ЯДНАННЯ ПРЫ ГП БГКТ

№ 320

Лапідарыюм 1980-1981

I

Кінулі пад ногі сваім усялякім і пацярхам заграічным першую айчыну.

Раскрадалі, гвалцілі — ды ламалі дзверы!

А другую будавалі ад дымніка і дыму, бо фундаменты і сцены — толькі на паперы.

Хворыя дзверы жылблокаў, напоўненых штабелямі цел, жуоць горка-сухое паветра. Празрысты вецер, як санітар-гігіеніст, акрабавычна чысціць калідоры афіцыйных вуліц, па якіх ездзяць у заморскіх лімузінах майстры на ўсе рукі, тупавокія мяшчане, пыхатыя выскачкі.

Гойдаецца сухатраскатлівае прароцтва:

Паляк патрапіць!

На дзяржаўных дачах прыватныя куры кудахчуць.

Кожны гарыла мае сваю вілу.

Палітыка саду такая: каб выраслі грушы такія, што ўмеюць нявольніцкі падаць без страсання і кія.

Перадае штодзень „Пагорыя“

аб форме заўтрашняга надвор'я.

Цячэ рака ў карыце ночы І ноч цячэ ў карыце дня. Цякуць ракою сны прарочыя, Але таксама — балбатня.

II

Штосьці неакрэсленае, невытлумачальнае, многаногое, многарукае, набожнавокае, глухавухае з'явілася ды і кае і пукае, окае і бухае.

Як скінуты нагою
У рэчку камень,
зляцелі ідалы
з высокіх
пастаментаў.

Усё рухнула, разляцелася.
На лобе шыш!
Мы — хата-ёгі,
Курым гашыш.
Праца наша — плёвая,
З нас кожны — гальш.
І радасць наша —
крывое лустэрка душы.

Страйкуюць — і баста!
Паў Польшчы ляжыць.
Горад панічна стаіць і дрыжыць.
Чутка паўзе: востраць нажы.
Чужы — будзе свой,
а свой — ўжо чужы.
Як жыць? Як жыць?

Піў бы
ды еў бы,
спаў бы,
ды гуляў бы

Адмерана для ўсіх — і кожнаму сваё.
Усім адмерана па жменьцы жару і вады.
(Міністр харчавання: Паўяйка)

Краіна
спутаная,
звязаная
братвою

Карамазавы.
Ім сёння мора па калена.
У кожнага поўны рот
Справядлівасці, Дэмакратыі, Леніна.

Меланхалічная восень
вышморгавае пер'і
з напудраных дам-каталічак,
спяшаючыхся ў касцёл
палітыкам пакланіцца.

Свет божы ліецца, а дзень як дрыгва.
І вечнае мора гвалтоўні.
І гімнам авечкі славяць воўчы charmant.
І чырвань зжаўцела раптоўна.

III

Але
Цемра свой сум адкусіла з хрумстам
І ноч выварочваецца з чорнага глупства.

Дратва

ЗАБЛЫТАНЫ ЛЁС

Інжынер Бабнік-Хабельскі быў чалавек, так сказаць, паступовы і том для многіх было месца ў ягоным надта шырокім сэрцы (асабліва пашыраным з левага боку — як пасля гэтага гісторыі сцвердзіў доктар, накіроўваючы яго ў санаторыю на адпачынак). Даволі часта меў справы ў Варшавы і, хоць іншы раз забіраў з сабою й жонку, але заўжды ведаў, што абсталяваўшы яе ў нейкім гатэлі, магчыма таксама наведаць вядомых яму асобінак. А падкі быў на іх, трэ сказаць, і не аднекваўся ніколі. Пра жонку не бедаваў — чаго ейныя вочы не бачаць, таго й не шкадуюць!

І так аднаго разу (ох, як праймаў потым Бабнік гэты дзень!) падаўся ён, як зазвычай, адведаць сваю сяброўку, за-грошчы-грашніцу, каб падмацаваць

сваё пачуццё мужчынскасці й лепшасці (да чаго, вядома, патрэбная другая асоба ў ролі тае горшай). Паколькі ён пазваніў ёй раней, быў ужо дамоўлены й цешыўся тым, што яго чакацьме ад 18.15 да 19.40 (паводле ейнага графіку).

І гэтым разам усё адбылося ў вельмі ветліва-гандлёвай атмасферы, а калі Бабнік вечарам апынуўся зноў у гасцініцы, быў у дасканалым настроі і, каб падмацаваць яшчэ мацней сваё пачуццё тое грэшнае, узяўся й за жонку. Пасля праваліўся ў сон. (Як пазней аказалася, не толькі ў сон, але тады яшчэ пра гэта яму й не снілася).

Потым былі звычайныя будні, але й таксама радасныя дні. Бо жонка ягоная зацяжарыла. а з таго, што паказваюць у кіно. вынікае, што было чым це-

шыцца. Адылі калі так званы шчаслівы бацька прыбег з кветкамі ў шпіталь, даведаўся пра нешта несамавітае — ягонае дзіце чорнае! Праўда ж, не зусім, можна сказаць, што карычневае, але ці ж гэта пацеха? Кінуў ён тых кветкі прэч з вачэй і злупцаваў бы пэўна жонку, калі б не шпіталь. А ягонае гора тым большае было, што, як аказалася падчас так званае сур'ёзнае размовы, тады, калі ён быў у свае варшаўскае знаёміцы, жонка, відаць, здраджвала яго з нейкім неграм. Ах, людзі ж мае! Ці ж бачыў хто гэтую чаўпасу?

Словам, падняўся вэрхал не самавіты. Ды што ж, сам грашыў, то ці ж ёй нельга? Жонка вядома, бажылася-заракалася, што яна верная, але ці ж ён не ведае, на чым свінка хвост носіць? „Ах, Божа ж! І цяпер мне гэта негранё муляцье вочы да скону, да магілы! Ах, людзі ж

мае! Ужо вяржэ мільей такое долі!“ — лямантаваў інжынер.

Але памалу справа абціхла, негрык гадаваўся добра... а інжынер па-ранейшаму наведваў сваю знаёмку, адзіную радасць на гэтым гідкім свеце. Ды аднойчы трохі занатла паспяшаўся да яе — рыхтык адразу аўтобус над'ехаў. Ідзе па сходах, а з ейнае кватэры выходзіць негр. Давай ён яе распытваць, а тая пашукала ў архіве свой колішні графік працы, дзе выразна напісана (пры лічбе 20\$), што тады перад ім гасцяваў у яе негр!

Як зазлаваў Бабнік, як стаў грэшніцу лаяць ды лупіць, ледзь яе міліцыя адратавала. а потым і Бабніка, які ад жаху абамлеў.

(Працяг на стар. 7)

„Ніна“
2.11.1986 г.

3



НЕ ТОЕ ЛЯКАРСТВА, НЕ ТОЕ ЛЯЧЭННЕ

Доўга чакаў я, потым пера-стаў чакаць водгуку з боку нашых (нашых — значыць, беларускіх студэнтаў) на мой артыкул „Не тое лякарства, не тое лячэнне“ — „Ніва“ з 30.12.1984 г. Минуў цэлы год, і ў рукі мае трапіла трэці нумар „Сустрач“, а ў ім агаслоскі на мае выступленне. М. Ваўранюк заняўся палемікай з маймі думкамі; можна нават не думкамі, а трыма пытаннямі, якія я паставіў. Першае пытанне: яму студэнты ўпэўнены ў тым, што „будучыня беларускага грамадска-культурнага руху ў Польшчы вырашаецца“ ў студэнцкім асяроддзі? Другое пытанне: якія факты гавораць аб тым, што беларуская нацыянальная меншасць наогул адчувае сябе духоўна адчужанай у сваёй краіне? І нарэшце: чаму існаванне адной культуры звязана з барацьбой гэтай культуры з другой? Такія былі больш-менш тэзісы праграмы, выдаючы „на так“, якую пераказаў у сваёй публікацыі Іван Максымюк у „Сустрачах“ № 1. Можна было б адказаць на палеміку М. Ваўранюка: калі ён не студэнт, то, не ведаючы гэтага асяроддзі, спецыфікі студэнцкага жыцця, не мае проста рацыі. Але не ў тым справа, ці хтось студэнт, ці не, а ў тым, што гаворыць. Выказвае М. Ваўранюк неалагічнасць майго вываду, пішучы, быццам раз гавару, што студэнцкі культурны рух не мае нічога супольнага з грамадствам, а другі раз, што беларускае грамадства патрабуе соцень і тысяч адданных справе дзеячоў. Мая неалагічнасць нібыта ў тым, што студэнты не могуць быць дзеячамі, а яны, на думку Мікалая, як дарастуць, цёфу, як скончаць школы, такімі дзеячамі будуць. І то адукаванымі. Выходзіць, па разуменню сябра, што дзеячамі могуць быць толькі тыя, хто скончыў вышэйшую школу, а хто яе не скончыў, такім дзеячом быць не можа. Што гэта сцвярджэнне не праўдзівае, даводзіць рэчаіснасць. Многа беларусаў пазаканчала вышэйшыя школы, а дзеячоў няма занадта многа. А можа, таму іх няма, што не існавалі „Сустрачы“ і аб'яднанне беларускіх студэнтаў? Прытым ёсць многа дзеячоў, якія вышэйшай адукацыі не маюць. Цікава, ці М. Ваўранюк такую адукацыю мае? І ці сябе залічвае да дзеячоў ці не? М. Ваўранюк лічыць, што студэнцкі грамадска-культурны рух (СГР) мае штось супольнае з грамадствам, няхай гэта дакажа фактамі. Дарагі сябра, пакажы факты, што СГР з грамадствам беларускім мае штось супольнае, апроч таго, што студэнты выводзяцца з гэтага грамадства, тады я публічна адмоўлюся ад сваіх думак у „Не тым лякарстве, не тым лячэнні“, а так дык гэта не размова, а акадэмічная дыскусія. Другая справа, дарагі сябры, Творыце „новую“ культуру, чаму не?! Ці знайшоўся б нехта такі, хто са смут-

(Працяг на стар. 5)

(Працяг са стар. 1)

150 тысячак гектараў зямельных угоддзяў. Праўда, шмат з таго, што было зроблена, скажам, у пачатку і пасляваеннага перыяду, цяпер патрабуе ўжо паўторнага аднаўлення, бо меліяратары працягваюць на жывым арганізме палёў і сенажаціў. Найлепш ачышчальныя рэчкі замуляюцца, каналы зарастаюць хмызняком, пастаянна зніжаецца ўзровень грунтовай вады. Да ўсяго гэтага даходзіць надбайнасць выканаўцаў і абыхаваць карыстальнікаў, якія часта бяздумна нінчаць меліярацыйнае абсталяванне. Ужо цяпер прыдзецца папраўляць меліярацыю на звыш 30 тысячак гектараў.


Што, аднак, зроблена. Дык зроблена і гэта прыносіць ужо канкрэтыя эканамічныя эфекты, ды памнажае селянскі прыбытак. З падлікаў вынікае, між іншым, што ў мінулым годзе (1985 г.) гаспадары накілі на 16 працэнтаў больш сена, чым у 1981 годзе, што аўтаматычна адбілася на надоях малака, якія былі вышэйшымі амаль у паўтара раза.

Цэлая сельскагаспадарчая вытворчасць укладваецца ў закрыты ланцуг, у якім кожнае звяно адыгрывае сваю непаўторную ролю, але ў цэснай са-дзержнасці і залежнасці ад усіх іншых звянаў гэтага ж ланцуга. Шукаючы шляхоў стымуляроўкі гэтай вытворчасці, каб як мага хутчэй дабіцца самастойнасці ў пракармленні насельніцтва краіны, неабходна выбраць найбольш перспектыўнае звяно ў гэтым ланцугу, каб ад яго пачаць цэлы складаны працэс уздзеяння на сельскагаспадарчую вытворчасць. Усё паказвае на тое, што гэтакім залатым звяном з'яўляецца зялёнае багацце сенажаціў і дрэнаж ворнай зямлі, каб ранней вясною можна было хутка засяць поле і пасадзіць бульбу ды лугі заправіць мінеральнымі ўгнаеннямі. Гэта дае аснову для развіцця жывёлагадоўлі. Значыць, пачаць трэба ад меліярацыі.

Па гэтай справе ёсць нават пастанова Рады Міністраў № 131 ад 7 кастрычніка 1983 года, ёсць і рашэнні прэзідыума ўрада № 65/84 ад 10 снежня 1984 го-

да, ёсць і мясцовыя пастановы Вайводскай рады нарадовай з 1981, 1983 і 1985 гадоў. На аснове гэтых рашэнняў на меліярацыю ў Беластоцкім ваяводстве ў апошні пяцігоддзі адведзена

ЗЯЛЁНАЕ ДАБРО



6 мільярдаў 200 мільёнаў злотых. Можна сказаць, што літаральна ў балота пайшло амаль 74 працэнты ўсіх капіталаўкладанняў, выдзеленых на патрэбы вясковай гаспадаркі ў Беластоцкім ваяводстве.

Найбольшую частку з гэтых мільярдаў паглынула гіганцкае вадасховішча між Бандарамі і Семноўкай. Пабудова яго ўвайшла ўжо ў дзесяты год, але да канца 1985 года зроблена там ледзь 67 працэнтаў заплававнай працы. Прадбачаецца, што нападненне вадой гэтага штучнага возера пачнецца ў 1989 годзе. Даходзяць да нас чуткі аб вялікай негаспадарнасці на гэтай пабудове, але яно, значыць, Семноўскае вадасховішча, вельмі патрэбнае для будучага

пасяховага развіцця горада Беластока і ўсяе Беластоцчыны.

Вайводскай рада нарадовай ў Беластоку пастановай ад 19 снежня 1985 года зацвердзіла праграму ажыццяўлення меліярацыі ў гадах 1986-90. Яна, між іншым, прадбачае, што на плошчы ў амаль 80 тысяч га поля будуць праложаны дрэны, а звыш 57 тысяч га падмоклых лугоў атрымае меліярацыю. На ўсё гэта спатрэбіцца 8 мільярдаў 300 мільёнаў злотых, лічачы, разумеюцца, на цяперашніх цэнах.

Пастановай Рады Міністраў ПНР з 1983 года паставілі для меліяратараў уведзены ў сістэму ўрадавых заказаў. Але нягледзячы на гэта, няма ўпэўненасці, што прадбачаныя планам намеры ў галіне меліярацыі будуць паспяхова рэалізаваны. Вайводскае ўпраўленне ў Беластоку разлічвае на дапамогу Міністэрства сельскай гаспадаркі размерам у звыш паўтара мільярда злотых. Гэтая дапамога, аднак, усё яшчэ астаецца ў межах неформальных абяцанняк. Раднія ВРН, выступаючы ў час гэтай сесіі, выказвалі спадзяванні, што патрэбы Беластоцкага ваяводства захоча падтрымаць на міністэрскім узроўні даўнейшы беластоцкі ваявода, а цяперашні намеснік міністра сельскай гаспадаркі, лясніцтва і спажывенчай прамысловасці Казімеж Дунай.

Не маючы ўпэўненасці ў паспяховасці сваіх планаў, вайводскія спецыялісты па меліярацыі выдзелілі некаторыя раёны Беластоцчыны, у якіх па меры існуючых магчымасцей будуць ажыццяўляцца меліярацыйныя работы. Па тэрміновасці і спецыяльнасці ды неабходнасці правядзення меліярацыйных прац гэтыя раёны ўкладваюцца ў наступнай чарзе: Бельск, Крышна, Чыжы, Сяміцічы, Юхновец, Заблудаў, Драгічын, Вышкі, Дубровя, Тураснь, Касцельная, Саколка, Янаў і Шудзялава.

Пасля 1990 года астанецца яшчэ меліяраваць і дрэнаваць у Беластоцкім ваяводстве звыш 60 тысяч гектараў ворнай зямлі і амаль 45 тысяч га сенажаціў.

В. Руднык
Фота аўтара

ШЛЯХАМ ГЛАСУ

НЕКАЛЬКІ СЛОЎ ПРА „СЛОВА”

ЧАСТКА ДРУГАЯ

Адным з першых, хто выказаўся ў друку, што „Песня або Слова“ пра паход Ігаравы напісана на беларускай мове невідомым паэтам, быў паэт і гісторык Людвіг Кандраціч (Уладзіслаў Сыракомля). Яго думку падтрымаў вядомы вучоны-славіст Пётра Вяссонаў, які ў 1871 г. сцвярджаў: „Мову сваю Беларусь дала большай частцы іншых... народнасцей, а з мовай — пісьменнасць...“, бо якраз на Беларусі ў старажытныя часы „народныя звычкі развіваліся бесперашкодна і да падрабязнасцей творчасць кіпела багатымі сіламі; песняй і вершам, не шырокім і не доўгім, а ў тысячках відаў; прыгожым і часткова жартоўным характарам напаўняўся ўвесь гэты бачымы і ня-

бачымы вобраз народнага жыцця“ і ў гэтых абставінах узнікла на Беларусі „Слова пра паход Ігаравы“.

Аўтар першага падручніка па гісторыі „старадаўняй беларускай літаратуры“ праф. Мікола Янчук „Слова“ назваў „высокамастацкай песняй невідоммага аўтара“ і далей падкрэсліваў, што пільны чытач „адразу заўважыць на гэтай „Песні“ беларускую афарбоўку, пабачыць асаблівасці, характэрныя для нашай краіны“.

Нашага выдатнага земляка, бо, як вядома, М. Янчук нарадзіўся ў вёсцы Корніца над Бугам (каля Сяміцічаў) і вучыўся ў Бельску Падляшскім, падтрымаў і ўдакладніў заслужаны да следчых беларускіх гаворак праф. Павел Растаргуеў. У сваёй працы ён даказаў, што „Слова“ напісана „на мове Северскай беларускай зямлі“. Северскай беларускай мовай П. Растаргуеў называе беларускую гаворку, „якая бытуе на тэрыторыі былых паўночных павятаў Чарнігаўскай губерні, гэта значыць на тэрыторыі Мгліцкага, Нава-

зыбкаўскага, Старадубскага і Суражскага павятаў і гаворка заходняй паласы Трубчэўскага павяту былой Арлоўскай губерні (гэтая тэрыторыя ў XII-XIII ст.ст. уваходзіла ў Ноўгарад-Северскае і Трубчэўскае княствы, цяпер яна знаходзіцца ў складзе Бранскай вобласці Расійскай СФСР — М.Г.). Северска-беларуская мае шэраг рысаў, агульных з паўднёва-заходнімі беларускімі гаворкамі і невядомых іншых чыстым гаворкам Беларусі“.

Таксама вучоны-фалькларыст павярджаюць беларускі радавод фальклорных элементаў у „Слове“. А беларускі гісторык літаратуры Сцяпан Майхровіч на падставе доследаў сцвярджаў „кроўнае сваяцтва паэтычнай стылістыкі, лексікі і фразеалогіі „Слова...“ з вуснай мастацкай творчасцю беларускага народа“.

На падставе грунтоўнага аналізу гістарычных падзей XII-XIII ст.ст. у Еўропе і Азіі і адносінаў да іх аўтара „Слова“ савецкі гісторык Леў Гумілёў прышоў да вываду, што гэты

БЕСПЕРАПЫННА Ё ДЗЕЯННІ

(Працяг са стар. 1)

ціцкай кафельнай фабрыкі. Але яго веды былі вельмі патрэбныя ў дырэкцыі прадпрыемства, і яго праз год працы ангажыруюць на работу ў аддзеле тэхнічнага кантролю, у аддзеле аховы працы, пасля — па арганізацыі забеспячэння. Пазней Мікола Касцюк становіцца намеснікам дырэктара прадпрыемства па тэхнічных справах.

Ад таго часу ён у віры шматлікіх заданняў, звязаных з вытворчасцю, з дзеяннем людзей на розных участках працы і з людскімі суадносінамі, пры ўладжванні якіх неабходныя такія якасці, як станоўчасць, прынцыповасць і патрабавальнасць да падначаленых і да сябе. Такія якасці былі ўласцівыя Мікалаю Касцюку, і намеснікам дырэктара прапрацаваў ён ад лета 1959 года да канца снежня 1974 года.

Вядома, на гэтай важнай службе бывала па-рознаму, былі смуткі і радасці, недахопы і дасягненні, закіды і ўзнагароды. Але ў суме быў гэта перыяд працы і для прадпрыемства і для Мікалая Касцюка вельмі плённы і карысны.

У 1975 годзе ў нашай краіне была ўведзена новая адміністрацыйная структура. Перасталі існаваць паветы. Гміны перанялі на сябе шмат абавязкаў павятовых улад. Гмінную адміністрацыю з гэтага часу ўзначальвае начальнік, якія атрымалі даволі шырокія правы. На гэтую пасаду падбіраліся людзі з вопытам кіравання, з арганізацыйнымі здольнасцямі, ініцыятыўнымі. Мікалай Касцюк узначаліў гміннае ўпраўленне ў Нурцы. У яго ведамстве апынуліся ўсе дзялянкі народнай гаспадаркі Нурэцкай гміны і ўсё тое, чым жывуць і хваляюцца жыхары паасобных вёсак.

У перыяд начальствавання Мікалая Касцюка, якое працягвалася 10 год, мне як журналісту давялося няраз быць у памяшканні гміны і чуць, як гаварыў ён з людзьмі, якія звярталіся да яго са сваімі турботамі і патрабамі, а часамі і скаргамі. Кожнага ўмеў ён выслухаць уважліва і цярпліва, для кожна-

га ў яго знаходзілася спагадлівае, цёплае слова і разумная порада.

Варта адзначыць і той факт, што пры актыўным удзеле начальніка гміннага ўпраўлення на тэрыторыі Нурэцкай гміны штогод адбываліся народныя бе-



ларускія фестывалы. Ён пры кожнай нагодзе і ў кожнай патрэбе ішоў на руку БГКТоўскай арганізацыі. І менавіта таму члены БГКТ з Нурэцкай гміны выбралі яго дэлегатом на X з'езд БГКТ. А калі ў Сяміцічах ствараўся аддзел БГКТ, а было гэта 26 сакавіка 1985 года, дэлегаты вьбарнай канферэнцыі яго, як многагадовага члена БГКТ і актывіста, аднагалосна выбралі старшынёй аддзела.

Праўленне аддзела, яго прэзідыум, а ў першую чаргу старшыня павінны дбаць пра ўмацаванне нацыянальнай свядомасці сярод сваіх членаў БГКТ, пра ўшаноўванне роднай мовы і ўсёе нашай культуры, павінны ўстрымліваць працэс затрачвання сваёй нацыянальнай таясамасці, так, каб смелае дэманстраванне беларускай своеасаблівасці не было, асабліва ў гора-

дзе Сяміцічах, сарамлівай справай. І ўсё гэта павінна спалучацца з прывязанасцю да нашай народнай дзяржавы, якая зраўняла ў правах усе нацыянальнасці. Як з гэтымі заданнямі справіцца Мікалай Касцюк, час пакажа. Але ўжо можна сказаць, што ёсць задаткі добрых пачыненняў: ёсць планы і намеры разгортваць аматарскі рух з беларускім рэпертуарам, зроблены значныя намаганні, каб апрача гарадскога гуртка БГКТ арганізаваць іх на некаторых большых прадпрыемствах. Ужо шмат зроблена ў гэтым напрамку ў „Гортэксе“, у якім старшыня аддзела працуе сёння на паўстаўкі.

Поспех БГКТоўскай дзейнасці ў значнай ступені залежыць і ад інвенцыі штатнага працаўніка ГП на тамашні раён Міхася Вішанкі, і ад таго, наколькі патрабавальна да яго будзе адносіцца прэзідыум аддзела на чале са сваім старшынёй.

Мікалай Касцюк даўно жыве ў Сяміцічах. Мае чацвёра дзяцей, трое з іх ужо даўно паўналегія і сямейныя, а чацвёрае ходзіць у першы клас мясцовага агульнаадукацыйнага ліцэя. Ён добры, клпатлівы і чулівы бацька, а асабіста ведаю, як перажывае ён нягоды і радасці іх, нягледзячы на тое, што яны ўжо самастойныя і сямейныя.

Дзеці і ўнукі могуць ганарыцца сваім бацькам і дзедам, які нямае зрабіў для нашай дзяржавы і, нягледзячы на тое, што ўжо на пенсіі, далей патрэбны і ў „Гортэксе“, і ў БГКТ, і ў іншых арганізацыях. На яго грудзях, калі ён надзене парадны касцюм, відаць адзначэнні: „Залаты значок заслужанага для будаўніцтва і прамысловасці будаўнічых матэрыялаў“, сярэбраны і залаты значок „Заслужаны для Беларускай Рэспублікі“, „XXX-годдзя ПНР“, „Сярэбраны крыж заслугі“, „Залаты крыж заслугі“ і іншыя ўзнагароды, а ў асабістым архіве ляжаць шматлікія дыпламы і лісты падзякі. І будучы напэўна яшчэ далейшыя ўзнагароды, Мікалай Касцюк безупынна ў дзеянні, бесперапынна энергічны.

Міхась Хмялеўскі
Фота аўтара

твор быў напісаны паміж 1249-1256 гадамі, калі землі Паўночна-Усходняй і Паўднёва-Заходняй Русі знаходзіліся ў татарскай няволі.

І фактычна, гады 1249-1256 былі вельмі трагічным часам на захопленых татарамі рускіх землях, ім найбольш якраз адпавядала сказанае аўтарам „Слова“, што тады „на Рускай зямлі рэдка паяўляўся арабай, але варанне пакрумквала часта, дзелячы труп'е між сабою, а галіцы гоман заводзілі свой, на ежу ляцелі збіраючыся“. Вінаваты ў гэтай трагедыі свае князі, якія міжусобнымі братабойчымі войнамі абяскровілі ды аслабілі айчыну, „а паганяны (інакш татары, бо полаўцы ў асноўным былі праваслаўнымі хрысціянамі — М.Г.) самі адны, з перамогамі наваліўшыся на Рускую зямлю, дань вымагалі па белцы з двара“ (полаўцы ніколі не здолелі абкласці Русі данінамі, але такую даніну сцягвалі з Русі якраз татары — заўважае Л. Гумілёў). Такім чынам, паэт прыкладамі з мінулага і закамуніфікаванымі, іншасказальнымі

вобразамі заклікаў усю Усходнюю Еўропу да яднання з краінамі Заходняй Еўропы на барацьбу супраць татараў. Пры тым ён паказваў, што яднацца трэба з чэхамі, немцамі, венецыянамі і грэкамі (еўрапейская частка Візантыі разам са сталіцай Канстанцінопалям былі тады ва ўладанні заходнееўрапейскіх крыжаносцаў і венецыянаў). Значыць, аўтар „Слова“ заклікаў яднацца ў тую кааліцыю супраць татараў, якую намагаўся стварыць папа рымскі Інакенцій IV (ягоны пантыфікат працягваўся з 1243 па 1254 гады). З гэтай мэтай папа ўзвёў у каралі ў 1253 г. вялікага князя літоўскага Міндоўга і князя галіцка-валынскага Данілу Раманавіча, а папскія дыпламаты рабілі старанні, каб прыхіліць да гэтай жа кааліцыі князя Аляксандра Неўскага, які тады княжыў у заможным Ноўгарадзе, а таксама іншых князёў Паўночна-Усходняй Русі.

Вось чаму ў „Слове“ надзвычай красамоўна ўслаўляюцца князі: галіцкі Яраслаў Асмамысл і валынскі Раман Мсці-

слававіч — папярэднікі Данілы Раманавіча па княжэнні ў разлеглым Валынска-Галіцкім княстве, а таксама ўладальнікі аграмаднага і заможнага Уладзіміра-Суздальскага княства, Усевалада — бацьку сварлівых князёў, якія ў палове XIII ст. панавалі ў Паўночна-Усходняй Русі. Тым больш не выпадкова ў „Слове“ цэнтральнае месца займае Полацкае княства і яго князі — гэта ж вялікі князь літоўскі Міндоўг свой род выводзіў з княскай дынастыі Рагвалодавічаў і яго продкам лічыўся легендарны князь полацкі Усяслаў! Пры гэтым варта адзначыць, што многія рысы ў вобразе Усяслава нагадваюць асобу Міндоўга — цэнтральную фігуру ў фармаванні папам кааліцыі супраць татараў.

Усё гэта дае падставу меркаваць, што аўтарам „Слова“ быў высокаадукаваны саноўнік вялікага князя літоўскага Міндоўга. Ён быў чалавекам грунтоўна азнаёмым з вельмі складаным і багатым канфлік-

(Працяг са стар. 4)



кам прыняў бы „новую“ культуру СГР? Думаю, што не. І думаю, што беларуская меншасць у Польшчы з ахвотай яе ўспрымае. Рамантызм ваш праўляецца ў тым, што „мерыце сілы на намеры“, а не наадварот. У тым, што крытыкуеце БГКТ, няма нічога дрэннага. Так трэба. Але ж вы ў БГКТ не бачыце нічога станоўчага і пішаце няпраўду. „Мо хто з кіраўнікоў гэтай арганізацыі пахваліцца штодзённымі кантактамі з шырышымі кругамі народу?“ — брыдка так пісаць. Не ведаеш, брат, рэчаіснасці, а шырыш такую дэмагогію. Далей. З ахвотай пачытаю часопіс для інтэлігенцыі, каб яшчэ выходзіў ён часцей, чым раз у год. А пакуль што чакаю „Ніву“, якая ўжо ў панядзелак дойдзе да мяне. Нягледзячы на ўсё, жадаю поспехаў і чакаю адказу на пытанні, якія я паставіў год таму назад.

Міхась Куптэль
НІЧЫРА ДЗЯКУЮ
БЕЛАРУСКИМ СТУДЭНТАМ

З радасцю і хваляваннем прачытаў я ў „Ніве“, № 49 за 1985 год, артыкул „Варшаўскія атрасіны“. Узрадаваўся асабліва ад таго, што ратаваць беларускую культуру і гонар беларусаў у Польшчы хоча студэнцкая моладзь. Хацелася б верыць, што, пакуль што скромныя іскрычкі беларускага руху студэнтаў перародзяцца ў магутнае полымя, якое агорне ўсіх беларусаў у Польшчы, калі беларуская нацыянальная меншасць скіне з сябе комплекс горшасці, які ўбілі ім у галовы злыя людзі. Мярне радуе факт, што ў беларускі культурны рух актыўна ўключыліся беларускія студэнты — будучая беларуская інтэлігенцыя, якая мае магчымасці ўздзейнічаць на ўсіх беларусаў.

Падкрэсліваю гэта таму, што гісторыя беларускай інтэлігенцыі — асабліва балочная. У мінулым менавіта з інтэлігенцыі выходзіла найбольш адступніцаў, якія навучыліся рапшаць „цалкі і ружнічкі“, але ў душы застаўся маральны бруд. Праўда, што кожны з нас хоча жыць. Але ж не кожнай цаной. Не цаной выкідання з сэрца духоўных вартасцей. Таго, што павінна быць найдаражэйшым — мовы, на якой чалавек сказаў першыя словы, якую першую пачуў ад бацькоў.

Тыя, хто крытыкуе беларускую мову, найчасцей зусім яе не ведаюць. Мова беларуская сапраўды прыгожая. Хоціць пачытаць творы Якуба Коласа, Янкі Купалы і шмат іншых пісьменнікаў і паэтаў, каб пераканацца, колькі там прыгожага, колькі жыццёвай мудрасці і патрыятызму. Творчасць гэтая, як у люстэрку, адбівае лёс беларускага народа.

Няма чаго саромецца, што мы беларусы. Будзьма людзьмі сумленнымі, працавітымі, шануйма сваю мову, то напэўна і іншыя будуць нас шанаваць.

Яшчэ раз гораца дзякую беларускім студэнтам за працу ў пашырэнні беларускай культуры.

Васіль Банкель.
Беласток

(Працяг на стар. 6)

„Ніва“
2.II.1986 г.

5

(Працяг са стар. 5)

ШЛЯХАМ ГАДОУ

тамі мінулым роднай яму Усходняй Славяншчыны, яе літаратурай, фальклорам, абыхаімі, добра арыентаваўся ў мінуўшчыне і сучаснасці бліжэйшых і далейшых суседзяў Вялікага княства Літоўскага, не чужымі былі яму таксама справы тагачаснай міжнароднай палітыкі і густы ў еўрапейскай літаратуры і культуры. Паэт паходзіў з беларускамоўнай часткі Ноўгарад-Северскага або Трубачэўскага княстваў, якія непасрэдна межавалі з уладаннямі татарскага хана Батыя, таксама, я раней межавалі з полаўцамі. Гэтым землям таксама, як і Вялікаму княству Літоўскаму ды ўсёй Еўропе, пагражала смяротная небяспека з боку татараў. Хто ж тады мог ведаць, што праз некалькі год татарскім ханам уздумаецца рушыць у „жоўты паход“ у Малую Азію, на Багдад, а не ў Еўропу?

„Слова“ было напісана ў Навагрудку — тадышняй сталіцы Вялікага княства Літоўскага — падчас прабывання яго аўтара пры князі Міндоўгу. Рыцарскімі прыгодамі Ігара з 1185 г. ён пакарыстаўся як канвой для выказання важных палітычных думак цэлай партыі дзяржаўных дзеячоў пры Міндоўгу, якая была сарыентавана на Запад. Пра Ігаравы паход памяталі ўсе землі Усходняй Славяншчыны, пра яго пісалі летапісцы, мабыць, складаліся легенды і песні. Такі прыклад быў надзвычай зручны для распаўсюджвання ідэй і адзінення ім прыхільнікаў, нават бяспечна было звярнуцца з заклікам: „Здароўя князям і дружыне, выступаючым за хрысціян на войска паганых!“ — гэта значыць: на татарскае войска. І прытым не баяцца быць патамна зарэзаным прыхільнікамі татараў; а яны, несумненна, знаходзіліся ў акружэнні Міндоўга. Ды і не быць пакараным самім вялікім князем літоўскім, бо ён імкнуўся захоўваць мірныя суадносіны з ханам Батыем і яго сынам Сартаком і нічым не правацываць іх да нашэсця на Вялікае княства Літоўскае.

Неабходна дадаць і тое, што за імкненнямі папы Інакенція IV стварыць антытатарскую каліццёвую скрываўнасць яго намаганне праз унію падпарадкоўваць каталіцкаму Рыму праваслаўную царкву Усходняй і Паўднёвай Славяншчыны. Гэты імкненні Апостальскай сталіцы не карысталіся папулярнасцю на ўсходнеславянскіх землях. Таму з заклікам да адзінення Усходняй і Заходняй Еўропай у каліццёвую трэба было выходзіць вельмі асцярожна і ўмела, а яшчэ больш далікатна неабходна было прапаведваць ідэю уніі праваслаўня з каталіцтвам. І гэта па-майстэрску зрабіў невядомы па імені і прозвішчу наваградскі аўтар „Слова“, пра якоё мой незабыўнай памяці прафесар і дэкан Беларускага дзяржаўнага ўніверсітэта Міхась Ларчанка сцвярджаў: „Беларуская старажытная літаратура ў яе прагрэсіўным напрамку выйшла са „Слова пра паход Ігаравы“...“

Мікалай Гайдук



Л. Тарасевіч, 1985.

СТАЛІЦА ТАМ, ДЗЕ Я

(Працяг са стар. 1)

выцкаму, ён жа сур'ёзны чалавек!

— Скажы каму з нашых, што тваё мастацтва выкупляюць шведы, брытанцы, грэкі, амерыканцы, — не паверыць такі!

— Мая маці з бацькам павярлі, я жыў з імі, у хатцы на Станцыі Валілы. Там і малую цяпер.

— Я, Лёнік, трохі жартам...

— І я люблю жартаваць — гэта разумны занятак. Але пра бацькоў я тут — праўду над праўдамі: беларусы вераць гэтым удачам, за якімі відаць матэрыяльная карысць. Прыбагацеў я і таму вераць, што творчасць маю на праўду цэняць у свеце культуры.

— Усе мы ад родзічаў далёкіх ад інтэлектуальнасці. На культуру яны глядзяць, як на забаву панскага дзіцяці або аздобу славацкага кавалка хлеба на ўсё жыццё. Нядаўна вярнуўся ты з доўгай пабуйкі ў Швецыю. Як там табе, мастаку, жылося з тымі шведамі?

— Яшчэ пытаеш! Ты ж сам толькі што казаў мне, што няма культуры без багацця, а багацця без культуры. Лёгка вінаваціць

бедны народ у тым, што ў яго нізкая культурнасць хоць, праўда, не пабагацее ён, застаючыся малакультурным. Гэта два канцы аднае палкі. Гэта і ключ, якім можна адчыніць таямніцу беларускага часу, а ў ім — беларускага лёсу.

Гаворачы пра Швецыю, калачуся з загадкаю: чаму ў такога культурнага і заможнага народу ёсць так мала цікавых мастакоў?

— Тое, што ў заходніх газетах хваляць твае палотны, мяне перастае здзіўляць. Аднак, разам з тым, не пазбуйся я яшчэ аднаго здзіўлення, вельмі прыемнага для мяне: усюды ты выступаеш у сваёй натуральнай ролі беларуса!

— Вось і з цябе, Сакраце, вылезла ўся „дзэравеншчына“! Сам скажы: як можна не быць беларусам, будучы беларусам, га?

— А ці ж не бывае?

— Так, але гэта ўжо псіхічная хвароба, у якую, напрыклад, каця называюць кароваю або пацыенту здаецца, што ён стаў мышшу. У маім выпадку справа во яшчэ ў чым: калі ты круцель, то ты не мастак! Мастацтва пачынаецца ад поўнай шчырасці, ларэшты аголенай. Гэта ж і ў літаратуры. Іконапісцы кажуць:

хто не верыць у Бога, той не павінен маляваць ікону. Надзвычай трапнае гэта параўнанне.

Раз ты не шануеш бацькаўшчыну, не шануеш сваіх людзей, то не шануеш і сябе, глядзіш на сябе і сваё ганебным вокам і бларэшся схаваць тое пад чужы го-нар. Якая ж тады можа быць гутарка пра шчырасць?! Лепей не бярэся за пендзаль ды ідзі ў халтурнікі.

— Але на тваіх карцінах я не бачу людзей, постацей. На іх — подых ельніку, чарнота ўзара-нага поля, бялізна бярэзіну, сум снежнага бяскара... Словам, пейзаж.

— Ага, а ці спрабаваў ты адказаць сабе на такое пытанне: ці існуе пейзаж, калі не глядзіш на яго чалавек? Свет без чалавека гэта не свет. Чалавек усюды, бо без яго нічога няма. Глядзім, скажам, на нешта такое, што ў чалавека мае назву камення. Ды гэтаму ж каменню ўсё роўна, як яго назвалі, і ці ўвогуле назвалі, ці заўважылі!

— Чаму лес у цябе, чаму барозны поля, чаму белень бярозак?... Выпадковыя гэта дэталі?

— Ну не! Як ты так можаш гаварыць? Я ж вырас у пейзажы, а не сярод небаскrobeў. Маё адзінства з пейзажам гэтак жа натуральнае, як і тое, што я беларус менавіта. Акадэмія дала мне ўмельства паслугоўвацца мастацкімі спосабамі, дала яна мне, як гаворыцца, варштат. Але ніякая акадэмія нікога не ўчыніць мастаком, калі ў яго няма чагосьці такога, што заведз талентам. А таленту не перайначыш, бо знішчыш яго; талент магчыма толькі развіваць. А ўмова яго развіцця ёсць менавіта шчырасць, якую трэба нараўнаць з глебаю — без глебы няма хлеба! Пра ўсё гэта я гавару таксама і таму, каб сказаць, фактычна, банальнае: мастак чэрпае з сябе, як літаратар усё жыццё піша пра сябе, хоць можа апісваць ззяроў ці самалёты. Усё пра сябе! Піша сваімі пачуццямі і сваім светабачаннем, розумам сваім і сэрцам сваім. Няўжо гэта табе няяснае? Таму мастак-беларус, які вельмі ж заеўся быць небеларусам, толькі перапакджае гэтым свайму развіццю, нярэдка спыняючы гэты працэс у сабе, і сам ён не агле-дзіцца, калі зробіцца нікім і ні-

**ПА КАРАВАЕВЫХ СЛЯДАХ**

Быў халодны вечар. У твар няшло дробным снегам. Вылез я з нагрэтага аўтамабіля і бездапаможна разглядаўся па вуліцы вёскі Ставішчы, якія фактычна спалучыліся ўжо з чыгуначным пасёлкам Чаромха.

Ад Валі і Яна Грыцкоў, маіх сяброў з Чаромхі, я ведаў, што ў Ставішчах трэба мне шукаць Палагею Шульжык, па бацьку Каравай, якая з'яўляецца роднай сястрой Рыгора Каравая, але толькі па бацьку, бо маці ў іх былі розныя.

Неўзабаве пасля вайны і мне давялося крыху пажыць у Ставішчах, калі лясныя банды пра-

гналі настаўніка з нашай вёскі, з Вулькі Нурэцкай, і бацька паслаў мяне на далейшую вучобу ў чацверты клас пачатковай школы менавіта ў Чаромху. Правучыўся я там усёго ледзь паўтара года і тады жыў я ў Ставішчах. Гэта звыш дзесяці кіламетраў ад маёй роднай вёскі. Пасля, ужо журналістам, пабываў я ў Ставішчах, здаецца, толькі адзін раз. Дык стаяў я пасярэдзіне брукаванай вуліцы і цераз надакучлівую засло-ну снегу ўзіраўся ў незнаёмую мне фактычна вёску, якая вонкавым выглядам нічым асаблі-вым не адрознівалася ад сотняў іншых вёсак, раскінутых па нашай Беласточчыне. Таксама, як і ў тых вёсках, у Ставішчах на-зіраў я аднолькавыя прызнакі спакойнага і заможнага што-дзённага бытвання. Жыве тут звыш ста гаспадароў. Толькі мясцовая гаворка ў Ставішчах, аб чым я ведаў, вельмі ж свое-асаблівая і непаўторная. Гэта адгалінаванне паўднёвапалескіх зацвярдзелых гаворак беларус-кага моўнага абшару.

Хацелася мне сустрэць нейка-га старэйшага, разважлівага ча-лавека, які памятаў бы падзеі ваенных гадоў. Толькі — дзе, у якую хату пастукаць? І раптам паявіўся на вуліцы сапраўды старэйшы селянін. Я звярнуўся да яго на іхняй, ставішчу-коўскай гаворцы:

— Чы зналы вы Грышку Ко-ровава?

Селянін моўчкі паглядзеў на мяне і нічога не сказаў. Я та-ды хутчэй працягнуў яму свой журналісцкі білет:

— Я з „Нівы“.

— Я і без гэтага дакумента ведаю, што ты — сын Максіма Рудчыка, з Вулькі Нурэцкай, што быў паслом...

— А вы — хто? — разліў я рот ад здзіўлення.

— А табе навошта гэта ведаць!

— Ну, для памяці, — выніў я бланкот.

— І для памяці не трэба. Сха-вай ты лепш гэтую сваю запіс-ную кніжку, бо ад мяне і так пра Каравая нічога не даведа-ешся...

— А што, вы яго не ведалі?

чы, от, гэтым „наёмным малю-
ром пад кагосьці“.

— Усё-такі твае карціны на-
шаму людзіну, бы тыя „пікасы“...

— Як і твае тэксты, Сакраце...
Але ты ведаеш пра тое, што
пісьменнік, які не прапанаваў чы-
тачу новых густаў і новага разу-
мення чалавека ды свету, то гэ-
та не пісьменнік, а нейкі рамес-
нік пяра, не мастак слова. Да-
кладна гэтак жа і з пластыкай.
А Пікаса быў сапраўды вялікі,
даў новую перспектыву мастац-
тву!

— Ды хто пачэпіць у пакоі
візрунак квадратнай дзяўчыны
з адным вокам на патыліцы?

— Прыйдзе такі час, як прый-
шоў на „лебедзяў“ ды „аленяў“,
якія перш з'явіліся ў арыста-
кратычных салонах. З другога
боку, мушу некалі зведаць, што
думае валілаўскі чалавек, чыта-
ючы ў газеце нататку пра тую
ж „квадратную дзяўчыну“, за-
якую ў Заходняй Еўропе нехта
заплаціў не таргуючыся тры
мільёны долараў!...

— Падумае: здурнеў!

— Гэта залежыць ад таго, хто,
з якой культурай за плячыма, і
з якой культурнага дома? Але ці-
кава, трэба будзе проста дасле-
даваць... З гэтым, мабыць, як з
тым „брэнканнем“ Шапэна ў ко-
лішніх „точках“ у вясковых ха-
тах...

— Лёнік, стаю я вось перад
тваяй бацькоўскай хатай, акру-
жаны брэгам суседскіх сабак, і

так думаю сабе: не засмокача ця-
бе правінцыя, глухань?

— Сакраце, у нашу эпоху, ка-
лі адлегласці перастаюць мець
значэнне? Для мяне ўсюды там
сталіца, дзе я знаходжуся! Ня-
мала ж пражыў я ў Варшаве і
таму ведаю, што правінцыялам
можна быць нават у Нью-Йор-
ку, нават жывучы на ягоным
слынным Брадвэй! Гэта так, гэта
напэўна так!!

— З чым паедзеш на выстаў-
ку ў Венецыю?

— Вось з гэтым... (Лёнік па-
казвае на каліровае палотнішча,
развешанае на ўсю сцяну яго
валілаўскай хаткі, палова якой
перароблена на мастацкую май-
стэрню).

— А пасля?

— Ізноў у Швецыю, на гэты
раз у горад Мальме.

— Не мастацтвам адзіным
жывеш жа...

— Маю галубоў. З мяне заад-
лы галубнік і не абы-які знаўца
жыцця птушак. (Я выходжу з
Лёнікам на шпатыр. Хадзілі мы
на пушчы акурат у першы снег.
Пабывалі ля барсучых норай
у Каралёўскім лесе, загаварылі-
ся так, што зайшлі ажно ў Піла-
тоўшчыну, адкуль вярталіся ў
зорнае сутонне, паўз Шапалёва-
га тутара.)

Інтэрв'ю ўзяў
САКРАТ ЯНОВІЧ



Лёнік ад малага любіў рысаваць.

— Ведаць дык я ведаў, ды
яшчэ які! Мы ж амаль аднагод-
кі. Разам да дзяўчат хадзілі і на
патанцоўкі супольна ездзілі. А
Грышка любіў пагуляць, о, як
любіў! І не дай Бог, каб хтосьці
яму на пятак наступіў! Тады ён
промаху не даваў. Толькі ў пар-
тызанах я з ім разам не хадзіў.
Ён тут на патанцоўцы ў Зубах
задзерся, здаецца, з адным ня-
мецкім жандарам ці з мясцо-
вым паліцаем. Так гаварылі ў
нас...

...І я ўжо раней чуў пра гэтую
вылазку Рыгора Каравая. Адзін
селянін з вёскі Мядзвежыкі, які
трымаў сувязь з партызанамі
Каравая (да яго ўспамінаў яш-
чэ вярнуўся) дык гаварыў мне,
што Грышка быццам бы забіў
некага немца на патанцоўцы ў
вёсцы Зубачы, якія ў пяці кі-
ламетрах ад Ставішчаў і Чаром-
хі, а таксама і ад маёй роднай
Вулькі Нурэцкай. На жаль, не
памятаю я, каб аб гэтым выпад-
ку гаварылася ў маёй вёсцы.
Хаця такія здарэнні ў час акупа-
цыі маланкай разнісіліся па на-
ваколлі.

— І таму ён вымушаны быў
уцякаць у партызаны? — за-
пытанне ў яго сустрачнага ставішчу-
ка.

— Ён мне з гэтага не спавя-
даўся, — адказаў селянін. — Ве-
даю я толькі тое, што найперш
Грышка Каравай хаваўся тут
недалёка, у лесе між вёскамі
Ставішчы, Зубачы, Беражышча,
Боркі і Мядзвежыкі. Тут да яго
далучыліся іншыя нашы хлоп-
цы, а таксама і некаторыя „вас-
точнікі“, даўнейшыя ваеннапа-
лонныя, і так утварыўся гэты
Караваявы атрад. Чаромхаўская
жандармерыя хутка, аднак, пра-
ніхала тутэйшае іхняе сховіш-
ча і наладзіла засаду. Накрылі
яны толькі пустое месца. Кар-
авай са сваімі таварышамі ўцёк
недзе аж пад Буг. І столькі я
магу вам сказаць. Больш нічо-
га не ведаю.

Ён хвіліну памаўчаў і яшчэ
дакінуў:

— Я гэтага Каравая не маю за
што хваліць, але таксама і са-
бак на ім вешаць не буду. Зра-
зумеў?

І селянін хутка падаў мне ру-

(Працяг са стар. 2)

НА МЯЖЫ

А якія крокі ў гэтай справе
павінны быць зроблены ўлада-
мі? Вельмі простыя. Трэба вяр-
нуцца да старых арыгінальных
назваў і больш нічога. Калі да-
гэтуль назва Зубкі не перароб-
лена на Ząbki, а назва Зверкі не
пераўтварылася ў Zwierzaki —
што сведчыць аб добрасумлен-
насці і рацыяналізме мясцовых
улад — дык чаму не называец-
ца так, як называлася ад вякоў,
Старое Бэрэзаво, Мора, Юшкаў
Груд, Круглы Лясок, Сароча
Ножка?

З другога боку, кампетэнтныя
ў справе назваў установы, якія
дапусцілі да самаволі ў гэтай
матэрыі, павінны быць асуджа-
ны маральна і пакараны арга-
нізацыйна, бо тое, што яны зра-
білі, шкодзіць добрай аспіцы на-
родаў Польшчы.

Алесь Барскі

(Працяг са стар. 3)

ЗАБЛЫТАНЫ ЛЕС

А пазней што ж... Вярнуўся з
санаторыі, нека абіцх, цяперака
цягам сядзіць у хаце, гадуе сы-
на, свайго, так сказаць, не шу-
кае ўжо таго падмацунку й ад-
чувае сябе як бы горным. А
жонка, хоць і верная, дык вы-
ходзіць, што здрадзіла.

Сядзяць так ціхоні-маўкіні,
прабуюць разабрацца якіхці ў
гэтым, зразумець сваю забы-
таную долю-дулю, зачынь нека
навава...

А негрык гадуецца добра, гу-
ляе й смяецца раскошна — пон-
чыкадзюбае стварэнне. І не
смуток, бо й чаго ж?

Ано іншы раз прыходзіць
думка: а калі б гэта не быў негр,
хто б тады ведаў?.. Так, нічый-
ных дзяцей няма, усе нашыя,
усіхныя...

Яраслаў Яновіч

БЕЛАРУСКІЯ ПРЫКАЗКІ

Век звекавалі, а жылі як са-
бакі праз загарадку.

Гадаваў воўк дзеці, а не з кім
старэці.

Дачку аддаваць — плакаць і
гадаць.

Жаніся, каб дурні не звяліся.

БІБЛІАГРАФІЧНЫ КУТОЧАК

У днях 11-13 лютага г.г. у Лодзі ў
Канцэртнай зале Музея гісторыі го-
рада Лодзі (вул. Аградовая 15) адбу-
дзецца кніжны аўкцыён. Ніжэй на-
зываем загаловкі тых кніг, якія, ду-
маем, могуць зацікавіць некаторых
нашых чытачоў.

Poz. 51. Datner Sz. — Walka i za-
glada białostockiego ghetta. Białystok
1946. Cena wywoławcza 250 zł.

Poz. 59. Dobrowolny powrót unitów
podlaskich na łono Kościoła prawo-
sławnego. Kraków 1875. C. w. 250 zł.

Poz. 65. Dworakowski Stanisław —
Rubież polesko-wolyńska. Warszawa
1938. C.w. 400 zł.

Poz. 82. Gawroński-Rawita Fr. — O-
derwanie Chełmszczyzny i Rusini.
Lwów 1909. C. w. 350 zł.

Poz. 99. Gumowski M. — Mennica
wileńska w XVI i XVII wieku. War-
szawa 1921. C.w. 3 tys. zł.

Poz. 146. Kraszewski J.I. — Litwa.
Starożytne dzieje, ustawy, język, wia-
ra, obyczaje, pieśni, przysłowia, po-
dania i.t.d. 2 tomy. Warszawa 1847 i
1850. C. w. 10 tys. zł.

Poz. 191. Łapiński A. — Zygmunt
Stary a Kościół prawosławny. Warsza-
wa 1937. C.w. 500 zł.

Poz. 229. Zywoł J.K. Chodkiewicza,
wojewody wileńskiego, hetmana wiel-
kiego w Ks. Lit. Kraków 1858, 2 to-
my. C. w. 1,2 tys. zł.

Poz. 287. Rettel L. — Cyryl i Meto-
dy: streszczenie najnowszych poszuki-
wań. Paryż 1871. C. w. 800 zł.

Poz. 300. Sakowicz E. — Kościół pra-
wosławny w Polsce w epoce Sejmu
Wielkiego 1788-1792. Warszawa 1935.
C.w. 1,2 tys. zł.

Poz. 318. Sopicki S. — Unia Lubel-
ska i jej znaczenie. Londyn 1869, C.
w. 350 zł.

Poz. 332. Suchanek-Suchacki H. —
Państwo a cerkiew prawosławna w
Polsce i w państwach ościennych.
Warszawa b.r. w. C.w. 500 zł.

Poz. 1158. Bulhak J. — Narocz naj-
większe jezioro w Polsce (z 38 ilust.).
Wilno 1935. C. w. 500 zł.

Poz. 1216. Dynowski W. — Sztuka
ludowa Wileńszczyzny i Nowogród-
zczyzny. Wilno 1935. C. w. 450 zł.

Poz. 1305. Karpiński J.J. — Puszcza
Białowiecka i Park Narodowy w Bia-
łowieży. Kraków 1930. C. w. 400 zł.

Poz. 1472. Polesie Ilustrowane. Mo-
nografia Brześć n.B. 1923. C. w. 1,2
tys. zł.

Poz. 2104. „Wschód Polski“ (dwu-
tygodnik polityczny). Warszawa/Wilno.
Nr 4 z lutego 1920 r. C. w. 500 zł.

У аўкцыёне можна таксама пры-
няць удзел пісьмова. Заказы трэба
накіроўваць у адрас: Antykwariat
Naukowy, Pl. Wolności 10/11, 91-415
Łódź. У іх падаецца: нумар назімаў,
прозвішча аўтара кніжкі, ае загало-
вак і найвялікшая сума грошай,
якую заказчык можа заплаціць.

П. Байко

пачуцці найбольш шчыра вы-
яўляем мы з кілішкам гэтай пя-
кучай вадкасці. Ад гарэлкі я
вымушаны быў адмовіцца, бо
сам сядзеў за рулём аўтамабіля,
але і без гарэлкі мы хутка дага-
варыліся. Высветлілася, што
дзядзька Мікалай (ён з 1910 го-
да нараджэнні) добра знаёмы з
маім бацькам Максімам. Яны
тут разам дзейнічалі яшчэ ў
падполлі і пасля вайны разам
засноўвалі партыйныя ячэйкі
Польскай рабочай партыі, а так-
сама наладжвалі дзейнасць Са-
юза сялянскай самапомачы.

Мяне, аднак, у першую чаргу
цікавіў лёс ягонага швагра Ры-
гора Каравая.

— Гэта твой брат, то ты рас-
казвай, — звярнуўся Мікалай
Шульжык да сваёй жонкі.

— А што тут расказаць! —
баранілася цётка Палагея. —
Жылі мы бедна, сям'я вялікая

(Працяг на стар. 8)

БЕЛАРУСКІ ФАЛЬКЛОР

Выгляд вынятага з печы каравай быў свайго роду прагностыкам аб будучым жыцці маладой пары. Румяны і высокі — прадвясчаў ён добрае, згоднае і заможнае жыццё новай сям'і. Прыпалены, а тым больш трэснуты — сведчыў ён аб тым, што жыццё маладых будзе горкае і нягоднае. Зразумела, што нават пры дрэнным выглядзе каравай каравайніцы пазбягалі публічнага выказвання песімістычных прагнозаў, тым болей, што, як правіла, прысутнічала тут маці маладой, а нярэдка заглядала ў кухню і сама маладая.

Дрэнны выгляд каравай гаварыў вельмі дрэнна пра каравайніц, і таму сярод іх панаваў прыгнечаны настрой, а часам нават яны ўзаемна абвінавачваліся:

„А як жа, — гаворыць Галена Баршчэўская з вёскі Багнюкі, — хадзіла я ў каравайніцы ні адзін раз. Бывало і такое, што той каравай, ні тут гаворачы, возьме і ні ўдасца: прыгарыт або разваліцца. У такім выпадку, бывало, усе каравайніцы так і ахнут. Пастаят, памаўчат, а пасле і нахнут прыгаварваць адна адной: „а гэта ты так кепско жондзіла“, „а я казала рабіць па-другому“, „а каб былі мяне паслухалі, то было б напэўна добра“. Бо яно ўжо так е, што калі што добра, то кожны прыпісвае сабе, а як кепско, то валіт на другіх. Бывало і так, што даходзіла да сваркі і толькі водка ўсё лагодзіла. Але здаралася, што і водка ні памагала і такія каравайніцы ставаліся ворагамі на цэлы месяцы або і лета“.

Найчасцей, аднак, вопытнасць жанчын прыносіла добрыя вы-

нікі, і каравай атрымоўваўся такі як трэба: высокі і румяны. У такой сітуацыі сярод сабраных была дасканалая атмасфера. Да каравайніц далучаліся і мужы, якія прыходзілі з гарэлкаю. Не шкадавалі гарэлкі і гаспадары. Пачыналася свабодная бясседа. Жанчыны паўтаралі ўсе праспяваныя дагэтуль тыпова каравайныя песні. Апрача гэтага, спявалі песні дзявоцкія, кавалерскія і сямейныя. Не пазбягалі і песень гумарыстычных, у тым ліку і вульгарных. У такой сітуацыі найчасцей маладая пакідала хату і ішла да найбліжэйшай сяброўкі. Яе настрой у перадашлюбны вечар быў зусім адменны ад таго, які панаваў сярод каравайніц.

Тым часам у вясельнай хаце на працягу некалькіх гадзін утрымоўваўся клімат бесклапотнай забавы з песнямі, часта непрыстойнымі жартамі, танцамі і дзікаватым гоісаннем.

Практычна амаль ва ўсіх беларускіх вёсках каравай меў калектыўны характар. Выключэннем з'яўляецца звычай, выступаючы ў вёсцы Барысаўка. У гэтай вёсцы кожная з вясельных сванек пякла ў сваёй хаце ўласны каравай і прыносіла яго на вяселле. Выступаў свайго роду конкурс на каравай, у якім прымалі ўдзел, выказвалі апініі і ацэнкі ўсе вясельнікі. Той каравай, які атрымліваў найбольш пахвалаў, ставіў сват перад маладымі. Іншыя караваі лічыліся звычайнымі вясельнымі пірагамі.

З усяго дагэтуль сказанага вынікае адназначна, што каравайны абрад быў, бадай, найбольш каларытны і паэтычны ва ўсім вясельным рытуале. Трэба шкадаваць, што гэты абрад практычна амаль цалкам знік з сучаснага вяселля, праўда, у многіх вёсках ставяць перад маладымі купленыя ў гарадах высокія торты і т.зв. „сукачы“, але гэта свайго роду карыкатура на даўні каравай, які быў прыгожым прадуктам і сімвалам чалавечай сардэчнасці і народнага ўмельства.

А. Баршчэўскі

(Працяг са стар. 7)

ПА КАРАВАЕВЫХ СЛЯДАХ

была, я наймалодшая, ужо ад другой жонкі нашага таты, Сафрона. Найстарэйшы быў брат Пятро, у 1911 года нараджэння. Два гады пазней нарадзіўся Грышка.

— Значыць, гэты партызан? — удакладніў я.

— Ага, хай будзе, што партызан, бо ён сапраўды цэлую акупацыю, аж да вызвалення, праблукваўся ў лесе.

— А яшчэ ж і ў Чырвонай Арміі ваяваў, — перапыніў жонку дзядзька Мікалай. — Аж да Берліна дайшоў.

Цётка Палагея паглядзела на свайго мужа з дакорам, як бы хапела сказаць, каб лепш маўчаў, бо няма чым хваліцца, а сама пралаўжала:

— Пасля яшчэ нарадзіліся

дзе мае сястрычкі — Наталка і Манька, — яна так іх і назвала: Наталка і Манька. — Наталка цяпер у Брэсце, а Манька — ў Суходолах.

— Суходолы, — зноў уключыўся яе муж, — гэта тут пасуседску, але ўжо на той бок граніцы.

— А дзе ваш Грышка? — пацікавіўся я.

— Ён пасля вайны жыў у Брэсце, — адказала мне дачка Шульжыкаў. — Я была ў дзядзькі Рыгора ў гаспадары. Тады ён быў ужо на пенсіі, але яшчэ працаваў парт'е ў нейкім рэстаране. Стаяў перад дзвярыма ў гэтакім парадным мундзіры, як нейкі важны генерал, і ад яго залежала, ці вечарам каго пусціць у рэстаран, ці не пусціць. Цяпер мы не ведаем, што там з ім, бо даўно не ездзілі ў Брэст, а лісты дзядзька Рыгор неахвотна піша.

Вось бяда якая! — падумаў я. — Каб я ведаў аб гэтым перад маёй паездкай у Брэст! Што ж шкодзіла б наведаць рэстаран, у якім парт'е з'яўляецца даўнейшы партызан Рыгор Каравай? Толькі чаму так мала пра яго, пра Грышку Караваева, гаварыў мне тады Дзмітры Макараў?

І тут я прыгадаў адзін фрагмент з успамінаў майго сябра, Яна Грыцкоўска з Чаромхі.

— Трэба табе ведаць, калі будзеш пісаць пра Караваева і Макарава, — гаварыў ён, — што яны адзін другога не надта любілі. Макарава прыслалі сюды з Масквы, са штаба партызанскага руху. А Каравай быў тутэйшым вясковым хлопцам, без ваеннай падрыхтоўкі і без адукацыі, крыху нервовы чалавек, які хутчэй страляў, чымсьці думаў. І ён неахвотна падпарадкаваўся Макараву. Хацеў сам камандаваць атрадам, які ён сам і ствараў...

Калі я так у думках перабіраў гэтыя сяброўскія заўвагі, у хаце Мікалая Шульжыка адазваўся яшчэ адзін чалавек, Сцяпан Шульжык, родны брат Мікалая, які дагэтуль моўчкі прыслухоўваўся да нашай гутаркі.

— А вы яшчэ не ўспомнілі пра Кольку Караваева. У час акупцыі ён працаваў кандуктарам у пасажырскіх паяздах і ад яго Грышка атрымоўваў весткі аб руху на чыгунцы Беласток — Седльцы і Чаромха — Брэст.

Тут і я ўспомніў, што ў вёсцы Мікулічы адзін з партызанскіх сувязных, аб якім пазней будзе

яшчэ гаворка, таксама гаварыў мне пра нейкага Караваева — кандуктара на лініі Брэст — Чаромха, якога пазней ён бачыў у партызанах.

Я навастрыў вуха, але Сцяпан Шульжык пачаў гаварыць аб нечым іншым.

— Тут была такая гісторыя, што наш швагер Пятро, значыць, старэйшы брат Грышкі Караваева, пры Саветах быў старшынёю сельсавета ў Ставішчах. Яго паставілі на гэтую пасаду таму, што яшчэ пры старой Польшчы ён праводзіў тут камуністычную агітацыю і яго нават у Высокім дэфензіва катавала, нафту ў нос пампавалі, каб да камуністаў прызнаўся і сваіх саўдзельнікаў падполля выдаў...

Тут мне вобраз сувязі Караваевай сям'і з палітычна-грамадскім становішчам таго часу пачаў крыху праясняцца. Значыць, Грышка Каравай вымушаны быў уцякаць у лес не толькі таму, што задзерся з нейкім нямецкім жандарам у Пліса на вяселлі. Але аб гэтым пагутарым ужо наступным разам, калі я прадоўжу свой шлях па Караваевых слядах.

Віктар Рудчык

СОННІК

5

Аканіцы — задавальненне.

Акацыя — у кветках — новая заваёва ў каханні; завяўшая — нервовая хвароба.

Акварыум — клопаты, цяжкасці.

Акеан — далёкае падарожжа.

Акно — выглядаць — візіту не будзе; уваходзіць — няўдачная справа; адчыненае — лёгкая пратэкцыя; зачыненае — перашкоды ў планах; свеціцца — неспакой; вітрына — дабрабыт.

Акопы — зямельная маёмасць.

Акуляры — глыбокая старасць; купляць — асцярожнасць; згубіць — пільнуй свае ўласнасці.

Алеандр — пашана.

Алебастр — зманлівыя спадзяванні.

Алей — задавальненне; піць або разліць — небяспечная хвароба.

Алей для націрання цела — пазбудзецца фальшывых сяброў.

Алень — бяжыць — даходны занятак або рамяство; страляць у яго — спадчына, пашана; бачыць яго — даход; статак алень — здабудзеш многа прыцялаў.

Алея — ісці ёю — неспадзяваная спадчына; бачыць яе — доўгае жыццё.


Алібі даказваць — будзеш мець дачыненне з уладамі.

Аліменты плаціць — прыкрае спатканне; атрымаць — шчаслівы выхад з цяжкай сітуацыі.

Аліўка (фрукт) — добрыя інтарэсы; есці — хатнія турботы; рваць — надта паспешліва судзіш іншых; дрэва — хуткі шлюб.

Алкаголь піць — табе здрадзіць сябра.

Аловак — замілаванне да мастацтва.



Вечарэ. Фота Юркі Трачука.

ЗОНКА

СТАРОНКА ДЛЯ ДЗЯЦЕЙ

ДЛЯ САМЫХ
МАЛЕНЬКИХ

ЦІ ПАЗЯХАЕ

БЕГЕМОТ?

На парозе стаў бацька і радаваўся:
— Падласка ацілілася! Толькі хлёў адчыніў, як чуо: ля сцяны, у саломе, нехта варушыцца. Пасвяціў, а гэта ён — бычок. Лапавухенькі, з белаў зорчкай на лбе...

Алесьа болей не слухала, ухапіла бацькаў ліхтарык і выскачыла з хаты. А прыбегла ў хлёў — бычок стаў ужо ля Падласкі на каленцах і гоўк мысай у вымя. Неўзабаве прыйшла маці — прынесла Падласку пойма. Следам за ёю з лаёнкай з'явілася і баба Домна...

Калі за сталом поўным ходам ішла гамонка пра Падласку і яе сынка, да іх завітаў дзядзька Тамаш. На ім была леснікоўская, з кукардаю, шапка, новая, з нагоды надзелі, фуфайка, сінія нагавіцы і блішчастыя гумавікі.

— Позна сьнедаецца! — нібы папракнуў ён.

— Забавіліся, — прызнаўся бацька. — Падласка бычка прывяла. Дык мы ў адведкі хадзілі. А ты не тапчыся ля дзвярэй, сядай з намі!

— Не! — адмовіўся дзядзька. — Хацеў Алесьа ў грыбы запраціць. Учора згледзеў: у Ласіным лагу грыбы з'явіліся!

— Якія грыбы зімою? — не дала веры маці.

Алесьа таксама дзіўнай падалася дзядзькава прапанова. Пра тое, што ёсць вясеннія грыбы, летнія ды асеннія, — ведала. А зімовыя? І чуць не чула, і бацьчы не бачыла. Ніякчэй дзядзька жартуе.

Але ён сказаў:

— Я сур'ёзна! Вунь конь ля

Яраслаў Пархута

Зімовыя грыбы

плота чакае. Калі хочаш — паехалі...

Раптам у хаце зрабілася весела. Усе быццам паверылі, што дзядзька гаворыць праўду, пачалі таксама раіць Алесьа паехаць з ім у Ласіны лог. І калі яна не назбірае тых грыбоў — такой бяды! Хоць праедзецца трошкі.

І вось яна ў санках. Конь ляціць па наезджанай дарозе. Пацокваюць падковы. Парыпваюць палазы. А конь быццам знарок скідвае з падкоў снег

проста ў сні. Дзядзька на-струньвае лейцы:

— Не хулігань!

Конь слухаецца, сцішае бег і перастае кідацца снегам. Дзядзька перадае лейцы Алесьа, трошкі адсоўваецца, каб ёй спраўней было кіраваць канём, аблачковаецца на салому і глядзіць, як узбоч дарогі бягуць сасонкі. Алесьа трошкі ўстае, спрабуе крутнуць над галавою лейцамі і радуецца: ёй даверылі каня.

Конь таксама нібы ўзрадаваўся, нібы хацеў дагадацца Алесьа — бег роўна і спраўна, пакуль не апынуліся на прасецы. Там снег не такі ўбіты, рыхлы, а часам і зусім як намочыў цукар, і конь пачаў сцішаць ход.

— Далей рушым балотам, — прапановаў дзядзька. — Вунь чарнее лясок, нібы выспачка. Гэта і ёсць Ласіны лог.

Алесьа хмыкнула. Яна і цяпер не магла паверыць у тых грыбы, тым болей, што дзядзька больш нават і не зыхваўся пра іх.

Нарэшце яны ў Ласіным лагу. Тут ужо давялося і ёй саскочыць з саней: снегу там амаль не было. Мінулі невялікую высежку, прасунуліся яшчэ трошкі нізавілкай і спыніліся.

— Тут і будзем збіраць.

Ішла следам, адчувала нага-
(Працяг на стар. 10)

Сяджу спакойна,
Без турбот.
Ды нехта шкроб у дзверы.
— Ці пазяхае бегемот? —
Пытае зайка шэры.

Маўчу,
Вады набраўшы ў рот,
Прыкінуўся
Нязнайкай.

— Ці пазяхае бегемот? —
Касіцца хітры зайка.

Разгладзіў вусы рыжы кот,
Яго ніхто не клікаў.
— Ці пазяхае бегемот? —
Прыжмурыўся мурлыка.

І крот,
Вядомы абармот.
Знайшоў
Нарэшце вочы.
— Ці пазяхае бегемот? —
Дазнацца дужа хоча.

Бугай,
Аглухлы ад грывот, —
Хацеў басці маланку.
— Ці пазяхае бегемот? —
Як зараве ля ганку.

Настырны дужа вы парод,
Дакучылі да смерці.
„Ці пазяхае бегемот?“ —
Ідзіце ды правярце.

А дзе жыўе
Той бегемот? —
Усе спыталі хорам.
— А там,
Дзе жыў ён дзвесце год,
Быць невукамі сорам!

Пакажа вам жыраф
Раку,
Дзе твань і цягамота.
Ідзіце проста ў Афрыку
Пабачыць бегемота.

— Цяпер,
Вам дзякуй,
Знаем дзе.
У Афрыцы, вядома.
Ды хто
Туды нас павядзе,
Бо ў Афрыцы ж — не дома?!
Мы можам згинуць без пары,
Нас можа з'есці заедзь.
— Вы ўсе разумныя, сябры,
А самы хуткі заяц...
Ідзіце.
Году не міне —
Здаволіце ахвоту.
Ды перадайце ад мяне
Вітанне бегемоту.
Вам сам
Шаноўны бегемот
Адказа на пытанне.

І дружна рушылі ў паход
Сябры
Назаўтра ўранні.
Нялёгка пакідаць жылло,
Ды знаць усё —
Цікава.
То сонца ўперадзе ішло,
То векуды ўнякала.

Сябе б саміх
Не ашукаць,
Ішлі,

(Працяг на стар. 10)

С. Спянаваў

ПАРТРЭТ

Аднойчы на ўроку малявання настаўніца запрапанавала вольную тэму: кожны можа маляваць тое, што захаца.

Я намалюваў, як наша каманда забівае гол праціўнікам. А потым пачаў глядзець, што малююць іншыя. Але што намалюваў мой лепшы сябар Сашка Крук, я не бачыў, таму што ён сядзеў далёка.

Але я часта паварочваўся да Сашкі і падміргаваў яму. Каб я ведаў, што ён малюе, ніколі б не аглядваўся.

У канцы ўрока настаўніца сабрала ўсе малюнк і пачала іх паказваць. Мой усім спадабаўся. А потым яна паказала, што намалюваў Сашка Крук. Ён намалюваў лапавухага, лахматага хлопца, дарэчы, зусім не падобнага да мяне, а падпісана было: „Партрэт майго сябра Уладзіка Галавача“.

Я голасна сказаў:

— Зусім не падобны!

Тут увесь клас пачаў спрачацца. Адны гаварылі, што на партрэце выліты я, другія — нічога супольнага. А настаўніца сказала, што нешта падобнае ёсць.


Пачаўся перапынак. Я адразу ж падышоў да Сашкі.

— А яшчэ сябрам называешся! — сказаў я. — Ты навошта маю карыкатуру зрабіў?

— Чаму карыкатуру? Я цябе сур'ёзна намалюваў! — сказаў Сашка.

— Ці ж я такі? — узлаваўся

(Працяг на стар. 10)



У новай школе ў Дубяжыне ёсць ужо вельмі багаты куточак жывой прыроды. Асабліва багата прадстаўлены расліны: яны і на падлозе, і на спецыяльных падстаўках, і вельмі прыгожа развешаны на сценах. Заўсёды дзяжурны пільнуе, каб кветкі былі падлітыя.
Фота Я. Чарнякевіч.

„Ніла“
2.II.1986 г.

ЗЯРНЯТКІ

ПАДРУЧНІК РОДНАЙ МОВЫ ДЛЯ ТРЭЦЬГА КЛАСА
Аўтары Лідзія Гайдук — Мікалай Гайдук

ЗІМА І ЛЕТА

Сустрэлася з Летам Зіма:
— Нідзе ў цябе ладу няма!

Як толькі з'явілася ты,
Усе мкнуцца ў цянек, пад
кусты.

А ходзяць — нага за нагу.
Я нават глядзець не магу!

Вось я калі стану ізноў, —
Не ўседзіць ніхто ля кустоў!

Трушком пабягуць і дзяды,
Не горш чым які малады.

Для моладзі будзе размах:
На лыжах бяжы, на каньках!

Згадзіся са мною, — мілей
Для ўсіх я на свеце людзей!

Смяялася Лета ў адказ:
— Не знаю, мілейшы хто з нас!

Ніяк зразумець не магу:
Чаму ад цябе ўсе бягуць?!

Уладзімір Дубоўка

1. Навучыцеся прыгожа чытаць верш.
2. Прачытайце яго з падзелам на ролі. Папярэдне вызначце радкі, якія хто павінен чытаць.
3. Пастаўце ў класе сцэнку паводле верша „Зіма і Лета“ з удзелам Аўтара, Зімы і Лета.
4. Прачытайце. Знайдзіце словы, якія абазначаюць: а) назвы людзей, звяроў, птушак (адказваюць на пытанне хто?), б) назвы рэчэй, раслін, з'яў (адказваюць на пытанне што?).

ЗІМА Ў ЛЕСЕ

Ляснік ідзе па лесе. Мяцеліца замяла сцяжынкі. Паціскае мароз. Дрыпасекі з піламі і сякерамі працуюць пры вырубцы дрэў. Вечер памалу калыша сосны.

(Працяг са стар. 9)

ПАРТРЭТ

я. — Калі хочаш ведаць, я кожны дзень прычэсваюся. Гэта толькі сёння я грэбень забыўся. А ты і цешышся... Ідзі забяры ў пані свой малюнак і падпішы: „Аўтапартрэт!“

— Але ж ён на мяне зусім не падобны! — запратэставаў Сашка.

— Якая розніца, падобны ці не! — сказаў я. — Ты ж не Рэпін. — Табе можна і непадобнага маляваць.

Але Сашка адмовіўся мяняць назву.

Я цэлы тыдзень з ім не размаўляў, а калі ў нас зноў быў урок малявання, сказаў настаўніцы:

— Давайце зноў маляваць на вольную тэму!

І настаўніца згадзілася.

Я напісаў на лісце сваё імя і прозвішча і пачаў думаць, як назваць будучы малюнак:

ны. Не відаць лясных жыхароў. Мядзведзь спіць у берлагу. Лісіца схавалася ў наву. На рабінне сядзіць гіль. Побач цінкае сініца. Нечакана застракоча сарока. Зімовы лес жыве сваім жыццём.

Словы, якія абазначаюць людзей, жывёл, расліны прадметы, рэчы, з'явы, называем **назоўнікамі** (rzeczownikami): чалавек, Зося, заяц, груша, лыжка, паліто, вецер. Назоўнікі адказваюць на пытанні хто? — аграном, Віця, муха; што? — аловак, шафа, мароз.

5. Прачытайце назоўнікі.

Плут, рукавіцы, жарабя, Галя, авадзень, пятрушка, сталер, дуб, муляр, гром, пчала, кацяня, ясень, елка, шытак, чмель, цяля, камар, маланка, нож, гук, касілка, ягня, агарод, маляр, будынак, Косця, акуляры.

Выпішыце назоўнікі групамі: (Хто?)..., ..., — гэта людзі.

(Хто?)..., ..., — гэта маладыя жывёлы.

(Хто?)..., ..., — гэта насякомыя.

(Што?)..., ..., — гэта расліны.

(Што?)..., ..., — гэта прадметы.

(Што?)..., ..., — гэта з'явы.

6. Прачытайце. Знайдзіце назоўнікі. Пастаўце да іх пытанні. Якія літары трэба ўстаўці замест кропак?

БАБУЛЬКА

Ішлі дзеці са школы. ...перадзе ішла бабулька. На вуліцы было слізка. Бабульцы ісці было цяжка. Яна спынялася на кожным кроку. Валодзя і Міша аддалі свае сумкі таварышам. Хутка хлопчыкі падбеглі да бабулі і ...зялі яе пад рукі. Яны давалі бабульку дадом... Бабулька ласкава паглядзела на хлопчыка... і падзякавала ім.

„Партрэт майго сябра“ ці проста „Партрэт Сашкі Крука“.

„Нічога, потым падпішу“, — вырашыў я і пачаў маляваць. Спачатку я зрабіў круглыя вочы і розныя — адно большае, другое меншае, нос гакам, як у Бабы-Ягі, вушы, як у Чабурашкі. І атрымаўся агульна як страшыдла.

Тут настаўніца нечакана пачала збіраць працы.

Потым мы разглядалі ўсе малюнак. А потым усе ўбачылі мой малюнак і адразу засмяяліся.

— Гэта што за страшыдла? — спытала настаўніца. — І падпісана: „Уладзік Галавач“. Уладзік, што, гэта ты і ёсць?

Усе засмяяліся яшчэ галасней, і толькі тут я зразумеў, што забыўся падпісаць малюнак.

І я крыкнуў:

— Гэта партрэт Сашкі Крука! Але ў шуме ніхто мяне не пачуў...

З Сашкам мы, вядома, потым пагадзіліся. Я нават дазволіў яму яшчэ раз мяне намаляваць, але перад тым прычэсваюся.

Пішучы школьнікі

ДАРАГАЯ „ЗОРАЧКА“!

Раскажу табе аб Калядзе ў нашай хаце.

Ад раніцы ўсе ў нашай хаце рытталіся да Каляды. Я дапамагала маме гатаваць калядныя стравы. Потым тата прынес мяшок з сенам і сказаў, што гэтае сена развозіць каляда. Мы падаслалі сена пад белы абрус. І ўсе чакалі зоркі. Калі зорка засвяцілася, мы селі за стол.

Я выцягнула саломку. Яна была доўгая і жоўта-зялёная. Гэта значыць, што я буду доўга жыць, а жыццё мае будзе трохі вясёлае і трохі сумнае.

У нас было 9 страў: грыбны боршч, марынаваныя селядцы, селядцы з цыбулькаю ў алеі, карп, рыбныя катлеты, кісель, аладкі з кампотам з яблык, куцця з макама. Я ўсе гэтыя стравы каштавала. Найбольш мне смакавалі селядцы з цыбулькаю ў алеі. У час вячэры ў нас быў прыемны настрой.

Потым я памагала маме прыбраць са стала, а затым з мамай і бабуляй мы спявалі калядныя песні. Я навучылася новую калядку. Яна вельмі прыгожая.

Гэты вечар — самы любімы мой вечар ва ўсім годзе.

Бажэна Філіпюк,
Вуч. 6 класа з Трасцянікі

(Працяг са стар. 9)

ЦІ ПАЗЯХАЕ БЕГЕМОТ?

Ва ўсіх пыталі,
Як бегемота адшукаць
Альбо гіпапатама?
Яго знайшлі, нарэшце,
Там,
Дзе нізка
Звісла неба.
Разбуджаны гіпапатам
Скрыўіўся:
— Што вам трэба?

Якраз
Не ў час
Прышлі яны.
Не ў гасці ж да суседа.
Таўшчэзны
Бегемот ляны
Драмаў пасля абеда.
І гэтка дрымота
Найшла на бегемота,
Так смачна
Раптам пазяхнуў
І — ўсіх цікаўных
Праглынуў.

Цяпер не маю я клопот.
А знаць каму ахвота,
Ці пазяхае бегемот?
Спытайце ў бегемота!..

Рыгор Барадулін

А.Д.ГАДААНКА



(Працяг са стар. 9)

Зімовыя грыбы

мі спружыністую, толькі там-сям прыцярпаную сняжком зямлю, і ёй здавалася, што ступае ў невядомое царства. Яшчэ здавалася, што нехта шаптаў ёй: ідзі, ідзі, Алеся, ідзі! Толькі не палохай дрэў. Яны цяпер, узімку, спяць. Не пужай птушак. Няхай займаюцца сваімі справамі.

— Ачніся, Алеся!..

Ах, сапраўды, яна нібы заснула! Спынілася наўпроць старой ліпы, стаіць і не бачыць, што робіць дзядзька. А ён прысланіў да камля шапку і нажом-складанчыкам зразае ў яе жаўтлявыя, з падпалінкай, грыбы.

— А ты не верыла! — кажа ён. — Тут яны часта пракідваюцца. На пачатку зімы асабліва. А калі стаяць адліжныя дні, то іншы раз і потым натрапіць можна.

Алеся пазірала, як асыпаюцца ў шапку грыбы, і не верыла сваім вачам. Апенёкі былі і ў два злотых, і ў пяць, і нават большыя. Падставіла далонь і адразу пачула халаднаваты допыт.

Нахілілася, каб панюхаць. Нямоцна, але прыемна пахлі зімовыя грыбы. У тым паху было нешта ад ляснога ветру, асінавай кары і зялёных імхоў.

Яна азірнулася: апенёкі павінны і на пнях расці.

І праўда. Ля гонкай волькі стаяў пачарнелы пнянек, па ім падымаўся ланцужок грыбоў. Наверсе ланцужок разрываўся, грыбы збягаліся ў гурт і туліліся адзін да аднаго, нібы хацелі ў тым гурце як мае быць сагрэцца.

Яна падбегла да пнянка, радасная, усхваляваная, а калі наблізіўся дзядзька, узяла з яго рук складанчык і сама зрэзала ў шапку грыбы.

Калі вярталіся да саней, дзядзька ажно ўсклікнуў:

— Бач ты іх! Пахаваліся! А мы вас і адтуль дастанем!

І паказаў Алесі на старую ліпу. З дупла дрэва, як цікаўныя чалавечкі, пазіралі на свет грыбы. Яны былі трохі святлейшыя за тыя, што раслі на пні, больш празрыстыя, але мелі гусцейшы пах.

...Зімовы дзень кароткі. Алеся сядзела ў санях, трымала шапку з грыбамі і здзіўлялася: калі гэта паспеў мясячык?

Дзядзька Тамаш утуліў галаву ў фуфайку і, лежачы, кіраваў канём. Конь ішоў марудна. А выбраліся з лесу на ўбіты шлях, зноў паляцелі ў сані камякі зляжалага снегу.

Алесі раптам згадалася хата, цёплая і ўтульная, успомнілася, што недзе ў печы, у гліняным гаршку, выстойваецца малодзіва, і ёй захацелася хутчэй дадому.

Прачытай, што тут напісана. Такая адгадка называецца рэбусам. У ёй трэба пазнаць, што намалявана на асобных маленькіх рысунках і запісаць гэта словам. Коска перад рысункам абазначае, што трэба скрэсліць першую літару ў назве малюначка, а калі пасля — дык апошнюю. Калі ў рамачцы паддзены над малюнкам лічбы, гэта значыць, што ў такім парадку павінны стаяць літары ў слове з паддзенага ніжэй малюнка. Спрабуйце. Адказ знойдзеце ў наступным нумары.

TELEWIZJA WARSZAWA

П'ятек 31 I — 9.30 — 12.00 Domator. 9.35 Domowe przedszkole. 10.00 DT. 10.10 Film dla II zmiany. Co dzień bliżej nieba — polski film fab. 11.50 Apteczka domowa. 12.00 Tylko dla ciebie. 13.30 TTR — s. I Biol. 14.00 TTR — s. I Chem. 15.55 NURT. 16.25 Program dnia + DT. 16.30 Majsterklepka. 16.55 Piątek z Pankracym. 17.20 Nie tylko dla wędkarzy. 17.50 Pikarska kadra czeka. 18.05 Bez próby. 19.00 Dobranoc. 19.10 Studium. 19.30 Dziennik. 20.00 Monitor rządowy. 20.30 Co dzień bliżej nieba — pol. film fab. 22.10 DT. 22.40 Sprawa reportera. 23.20 Studio Sport. 0.20 DT.

Sobota 1 II — 7.25 TTR s. II Wskaz. met. 7.55 TTR — s. IV Mech. omlotów. 8.25 Program dnia. 8.30 Tydzień na dziale. 9.00 Sobótka oraz film „Cztery pancerni i pies” (2). 10.30 DT. 10.40 Estrada folkloru. 10.55 W świecie ciszy. 11.25 Lista Przebojów. 11.40 Film dokum. 12.25 Program pub. 13.10 Biuro pośrednictwa. 13.30 Za kierownicą. 14.00 Konto M. 14.30 Azytm. 15.00 DT. 15.05 Antologia Dramatu Powszechnego „Święty eksperyment” aut. F. Hochwälder. 16.55 Duo fortepianowe. Kalisz 84. 17.20 Losowanie D. Lotka. 17.30 ME w jeździe figurowej na lodzie. 19.00 Dobranoc. 19.10 Z kamerą wśród zwierząt. 19.30 Dziennik. 20.30 Oskar — francuska komedia. 21.20 Czas. 22.10 DT. 22.15 Wiadomości sportowe. 23.10 Wayne sleep i inni cz. 4 ang. pr. rozrywk. 23.35 Kino nocne. Walizka z Salzburga z serii „Derrick”.

Niedziela 2 II — 7.25 Program dnia. 7.30 Wszelchnia rodziny wiejskiej. 7.55 Po gospodarsku. 8.20 Tydzień. 9.00 Teleranek oraz film „Jack Holborn”. 10.30 DT. 10.35 Miłośnicy przyrody — film prod. ang. (1). 11.05 Spotkanie z pisarzem T. Urgaczem. 11.30 Następny proszę — film ang. 12.20 Siedem anten. 13.05 Klub sześciu kontynentów. 13.50 Koncert Zyczeń. 14.35 Kraj za miastem. 15.00 DT. 15.05 Teatr Młodego Widza: Maleszka Koza. 16.10 Studio 1.18.20 Antena. 19.00 Wieczorynka. 19.30 Dziennik. 20.00 „Pan na Żulawach” (II) — ostatni „Stan alarmowy” — film TP. 21.15 Pegaz. 21.55 Niedziela Sportowa. 22.30 Kulisy wielkiej polityki. 23.00 Koncert na głos i dwie orkiestry — Z. Wodecki. 23.40 DT.

Poniedziałek 3 II — 13.30 TTR — s. II — Wskaz. met. 14.00 TTR — s. II J. pol. 15.55 NURT. 16.25 Program dnia + DT. 16.30 Kino teleferyl „Przybłęda” odc. I. 17.20 DT. 17.30 Wspólna trójka na dzikim zachodzie — film rumuński. 18.30 Echo stadionów. 19.00 Dobranoc. 19.10 Laboratorium. 19.30 Dziennik. 20.00 Publicystyka. 20.15 Teatr TV — St. Przybyszewski „Złote runo”. 21.45 DT. 22.10 Magazyn literacki „Pegaz”. 22.40 DT. 22.45 J. niemiecki.

Wtorek 4 II — 9.00 Teleferie TDC. 9.30 — 12.00 Domator. 9.35 Domowe przedszkole. 10.00 DT. 10.10 Film dla II zmiany „Okropności wojny”. 11.00 Magazyn domatora. 11.25 Europejskie Parki Narodowe — Wielka Brytania. 13.30 TTR — s. IV Mat. 14.00 TTR — s. IV Hod. zwierz. 14.30 Kurs rolniczy. 16.25 Program dnia. 16.30 Kino teleferyl: Przybłęda — polski film. 17.20 DT. 17.30 Gazeta rolnicza. 18.00 Informator Wydawniczy. 18.25 Pod znakiem Skarabeusza. 19.00 Dobranoc. 19.10 Diagnosta. 19.30 Dziennik. 20.30 Zebranie otwarte — serial hiszpański. 21.35 DT. 21.45 Eksport — tak ale... 22.35 Chopin i George Sand — odc. 2 „Przyjaźń”. 23.05 DT — wiadomości. 23.40 J. angielski. 23.40 Piosenka na dobranoc.

Sroda 5 II — 9.00 Teleferie TDC. 9.30 — 12.00 Domator. 9.35 Domowe przedszkole. 10.00 DT. 10.10 Film dla II zmiany „Zapiski milionera”. 12.00 Dzieło nam. 13.30 TTR — s. II Upr. rośl. 14.00 TTR — s. II Hod. zwierz. 14.30 Kurs rolniczy. 15.55 NURT. 16.25 Program dnia + DT. 16.30 Kino teleferyl „Przybłęda”. 17.20 DT. 17.30 Losowanie express lotka i małego lotka. 17.40 Zwiadowa rodzina — komedia węgierska. 19.00 Dobranoc. 19.10 Archiwum XX wieku — Drugie oblicze wojny. 19.30 Dziennik. 20.00 Publicystyka. 20.45 Zapiski milionera — egipski film fab. 22.05 DT. 22.30 Ludzie i zdarzenia. 23.30 DT. 23.35 J. rosyjski. Czwartek 6 II — 9.00 Teleferie TDC. 9.30 — 12.00 Domator. 9.35 Domowe przedszkole. 10.00 DT. 10.10 Film dla II zmiany „Osmiornica” (5). 11.20 Szkoła dla rodziców. 11.35 Historia najbliższa. 13.30 TTR — s. IV Fiz. 14.00 TTR — s. IV J. pol. 14.30 Telewizyjny Kurs Rolniczy. 16.25 Program dnia + DT. 16.30 Kino teleferyl „Przybłęda” (4) „Przechodnia” — pol. serial. 17.05 Daszeńka — film CSRS. 17.20 DT. 17.30 Wspólna Polska, wspólne sprawy. 17.55 Witryna. 18.05 Patrol. 18.30 Sonda. 19.00 Dobranoc. 19.10 Moja filozofia. 19.30 Dziennik. 20.00 Publicystyka. 20.15 Osmiornica (5) — włoski serial sensac. 21.25 DT. 21.50 Klub Międzynarodowy. 22.50 DT. 22.55 J. francuski lek. 14.

KINO

Bielsk Podl. Och. Karol — pol. 2-9. Czernucha Fotysz — pol. 5. Kamienne tablice — pol. 8-9. Czyż Orzeł czy reszka — pol. Mniejszy szuka dużego — pol. 5-9. Hajnówka Hristine — USA 3-8. Zuchwały napad — radz. 7-8. Michałowo Kobieta z prowincji — pol. 4-6. Na granicy — USA 7-9. Mielnik Zwykli ludzie — USA 5-8. Odmienne stany świadomości — USA 8-9. Milejczyce Enklawa — NRD. Jestem przed — pol. 8-9. Nurzec Janosik — pol. 5. Tajemnica Aleksandra Dumasa — czes. 6-7. Mocne uderzenie — pol. 8-9. Orla Ciemna rzeka — pol. W pustyni i w puszczy — pol. 8-9.

Мішок практычных бедзай

■ Смачнае топленае малако атрымаецца, калі, закіпяціўшы, адразу выліць яго ў тэрмас і патрымаць 6-7 гадзін. Тэрмас папярэдне спаласніце гарачай вадой.

■ Масла, сала, тлушч нельга захоўваць у гліняным посудзе, бо гэтыя прадукты набываюць яго спецыфічны пах.

ШТО-ДЗЕ-КАЛІ

АБ БЕЛЬСКИМ САНЭПІДЗЕ

Санітарна - эпідэміялагічная станцыя ў Бельску ахоплівае сваёй дзейнасцю пяць гмін: Боцькі, Бранск, Орля, Вышкі, Бельск, у тым ліку два гарады — Бранск і Бельск.

Як можна ацаніць мінулы год у санітарна-эпідэміялагічных адносінах? Было больш інтэрвенцый, горшы быў гігіенічны стан большасці пунктаў сезоннага дробнага продажу. Сыпаліся штрафы. Было 114 кантроляў — кары ад 500 зл. да 2000 зл., набіралася разам за кары 99400 зл.

Гарадскія крамы — чыстыя. У камунальных пунктах, такіх, як гарадскія нужнікі, сметнікі, прыпынкі PKS і інш., — бруд.

Заслуга санэпіду — што пабудавалі ў гміне больш водаправодаў: 6 у гміне Бранск і 4 — у Бельскай.

Гаворыць дырэктар бельскага санэпіду Анна Тапалеўская: „У сезоне прыязджае да нас многа людзей, якія хочуць хутка ўзбагаціцца. У іх лічацца толькі грошы, заробленыя часта коштам здароўя іншых. Яны не прытрымліваюцца прафесійных правілаў, бо іх не ведаюць. Хутка атрымліваюць дазвол. Калі не выйдзе ў адным месцы, пераходзяць у іншае, а пра ўмовы вырабу і продажу, напрыклад, марожанага, не думаюць. Тлумачацца недахопам машын і сродкаў чысціні. Але ж гэта няпраўда — усё залежыць ад людзей”.

Андрэй Гаўрылюк

У БЕЛЬСКУ ЧАЦВЕРТЫ РАЗ

Падвядзенне вынікаў IV спартакіяды прадпрыемстваў за 1985 год адбылося 30 снежня ў Бельску. Спорт на бельскіх прадпрыемствах стаіць на важным месцы. У IV спартакіядзе ўдзел прыняло 29 прадпрыемстваў горада. Розыгрышы праходзілі ў 11 дысцыплінах.

У камандным заліку найбольш ачкоў атрымалі: БППБ-825, ПОМ-625, ПСС-570.

Найактыўнейшыя дзеячы спорту на прадпрыемствах атрымалі грашовыя ўзнагароды, між іншым, і наша паэтэса і карэспандэнтка „Нівы” Яўгенія Мартынюк з Энергетычнага раёна.

А. Гаўрылюк

МУЗЕЙНЫ ФОНД

Грамадскі камітэт пабудовы Музея помнікаў беларускай культуры і рэвалюцыйнага руху праводзіць збор грошай на пабудову музея. Ахвяраванні грэба дасылаць на такі адрас:

Bank Spółdzielczy w Hajnówce Nr Konta 905217-1922-132.

У замежнай валюце: Narodowy Bank Polski i Oddział w Białymstoku nr rachunku walutowego 5018-24325-151-6787.

Спісак чарговых ахвяравальнікаў:

356. Аліна Тарасюк (Гайнаўка) — 500 зл.
357. Міхал Тарасюк (Гайнаўка) — 500 зл.
358. Анна Іванюк (Гданьск) — 1200 зл.
359. Хор гарадскога аддзела БГКТ у Беластоку — 1000 зл.

Дзякуем.

Паведамляем таксама, што цэнтры збірання экспанатаў для музея знаходзяцца ў наступных месцах:

у Пачатковай школе ў Рыбаках, гміна Міхалова,
у будынку былога ПЗГС у Гайнаўцы,
у клубе БГКТ у Бельску, вуліца Міцкевіча 50/54,
у клубе БГКТ у Гайнаўцы, вуліца Вызвалення 6,
у Гмінным камітэце ПАРП у Мілейчыцах,
у Саколы, вуліца Варынскага 1,
у ГП БГКТ у Беластоку, вуліца Варшаўская 11.

Чакаем экспанатаў або інфармацыі аб месцы іх знаходжання. Наш адрас: Społeczny Komitet Budowy Muzeum Zabytków Kultury Białoruskiej i Ruchu Rewolucyjnego, 17-200 Hajnówka, ul. Wyzwolenia 6. Тэлефон 28-89.

АД КАРЭСПАНДЭНТАЎ — КОРАТКА

Павел Панфілюк з Грэдалёў сардэчна піша пра падбеленскага бацюшку Мікалая Блізнюка, які ўжо 31 год служыць у прыходзе. У апошні час бацюшка аднавіў царкву, памаліваў, улажыў новую падлогу, пабудоваў клібанію. Падбеленскі прыход вялікі, і бацюшку ўсе шануюць.

К. Сідаровіч з Беластока прыслаў „рэлігійныя разважанні” аб тым, што „там, дзе духоўныя карыстаюцца мовай свайго народа, сярод якога служыць, яны маюць у народзе вялікую пашану” і што „рэлігія ці веравызнанне ні ў якім выпадку не раўназначнае з нацыянальнасцю, нацыянальнасць як такая не падлягае ніякім рэлігійным правілам”.

Што ж, усё гэта праўда.

НЕБЯСПЕЧНАЕ СКРЫЖАВАННЕ

Шасейную дарогу з Ляўкова ў Нараўку і далей у Гайнаўку за вёскай Гарадзіска перасякае чыгунка. На гэтым пераездзе вельмі небяспечна. Чыгунка схавана за высокімі насыпамі з абодвух бакоў. Каб сарыентавацца, ці якраз едзе поезд, неабходна затрымацца даўжэй і гэтым самым тармазіць дарожны рух.

Варта разапхнуць насыпы на бакі — і на гэтай дарозе адразу стала б бяспечней. Можна, возьмуць гэта пад увагу чыгуначныя ўлады сямёноўскага вузла ПКП? Чакаем адказу. (яп)



А. Ваўрыковіч з Перамышля прыслаў „Ніве” пасылку, поўную арэхаў, і такі востры ліст: „Вітаю рэдакцыю „Нівы”, жадаю ёй вялікага росквіту! З нагоды Свята Раджаства і Новага года многа здароўя і шчасця ў асабістым жыцці жадаю ўсім працаўнікам „Нівы”, а таксама карэспандэнтам, асабліва Б. Паскробку за падтрымліванне здароўя сваімі артыкуламі „Таямніцы вакол нас”. Пачастуйцеся маімі арэшкамі!”

Ад рэд. Падзялілі мы вашы арэхі па справядлівасці, Б. Паскробку — падвойную порцыю. Дзякуем!

ПРАЗ ТЫДЗЕНЬ

З думкай пра нас, беларусаў — гутараць Мікалай Гайдук з Янкам Зенюком • Плён умелых рук падлічвае Віктар Рудчык • Дырэктарскія клопаты апісвае Міхась Хмялёўскі • Алесь Барскі адкрывае найбольшую слабасць нашага руху • Дзесятка лепшых спартсменаў Беларусі • Не маўчу — даказвае Дзед Кастусь • М. Лук’янюк звоніць маладым • І так бывае • На ваенных спецаках — камандзір • Прыдзі, сон! — просіць Міхась Махнацкі • Для дзяцей — „Зорка” • Што-дзе-калі • Фальклор • Гумар

КАЛЯНДАР

240 гадоў назад

4.2.1746 нар. Тадэуш Касцюшка, польскі палітычны і ваенны дзеяч.

110 гадоў назад

2.2.1876 нар. Вэра Кастшэва (Марыя Кашуцкая), дзялячка польскага рабочага руху.

65 гадоў назад

8.2.1921 нар. Іван Мележ, беларускі пісьменнік.

Ніва

ОРГАН ГАЛОЎНАГА ПРАЎЛЕННЯ БЕЛАРУСКАГА ГРАМАДСКА-КУЛЬТУРНАГА ТАВАРЫСТВА

Галоўны рэдактар

Георгій Валкавычкі

АДРАС РЭДАКЦЫІ:

„Niwa”
ul. Wesołowskiego 1
15-950 Białystok skr. poczt. 149
tel. 232-41

Wydawca Białostockie Wydawnictwo Prasowe. 15-950 Białystok, ul. Wesołowskiego 1. Druk Białostockie Zakłady Graficzne w Białymstoku. Cena prenumeraty kwart. 164 zł; półr. 208 zł; rocznej 418 zł.

WARUNKI PRENUMERATY:

- dla osób prawnych — instytucji i zakładów pracy:
 - instytucje i zakłady pracy zlokalizowane w miastach wojewódzkich i pozostałych miastach w których znajduje się siedziba Oddziałów RSW „Prasa-Książka-Ruch” zamawiają prenumeratę w tych Oddziałach;
 - instytucje i zakłady pracy zlokalizowane w miejscowościach gdzie nie ma Oddziałów RSW „Prasa-Książka-Ruch” i na terenach większych opłacają prenumeratę w urzędach pocztowych i u doręczycieli;
- dla osób fizycznych — indywidualnych prenumeratorów:
 - osoby fizyczne zamieszkałe na wsi i w miejscowościach gdzie nie ma Oddziałów RSW „Prasa-Książka-Ruch” opłacają prenumeratę w urzędach pocztowych i u doręczycieli;
 - osoby fizyczne zamieszkałe w miastach — siedzibach oddziałów RSW „Prasa-Książka-Ruch” opłacają prenumeratę wyłącznie w urzędach pocztowych nadawczo-oddawczych właściwych dla miejsc zamieszkania prenumeratora. Wpłaty dokonują używając „blankietu wpłaty” na rachunek miejscowego Oddziału RSW „Prasa-Książka-Ruch”;

3. Prenumeratę ze zleceniem wysyłki za granicę przyjmuje RSW „Prasa-Książka-Ruch” Centrala Kolportażu Prasy i Wydawnictw ul. Towarowa 23, 00-953 Warszawa, konto NBP XV Oddział w Warszawie Nr 1153-201048-139-11. Prenumeratę ze zleceniem wysyłki za granicę pocztą zwykłą jest droższa od prenumeraty krajowej o 50 proc. dla zleceniodawców indywidualnych i o 100 proc. dla zlecających instytucji i zakładów pracy.

Termin przyjmowania prenumeraty na kraj i za granicę:

- do dnia 10 listopada na I kwartał i półroczny rok następnego oraz cały rok następny;
- do dnia 1 każdego miesiąca poprzedzającego cego okres prenumeraty roku bieżącego. Zam. 118/86 r. Nakład 4.700.

„Niwa”
2.II.1986 r.

11

ПЕСНІ ПА ЗАВ'УКАХ

ЮРАЧКА

Беларуская народная песня


І стары Юрка,
І малады Юрка,
І шавец Юрка,
І крапец Юрка, —
Сабраліся Юркі
Да адной дачуркі.

Чаку, Юрачка,
Ты не жэнішся,
Прыйдзі зімачка,
Дзе ты дзенешся?

У макіначку
Не ўкапаешся,
У садомачку
Не схавашся.


Чаку, Юрачка,
Ты не жэнішся,
Прыйдзі зімачка,
Дзе ты дзенешся?

А я ўлегачку —
Пад паветачку —
А я ўзімачку —
Пад парыначку.



У нас час Сяфіу пачаўся.
22.6.

ПІШУ КРА



Гіт дэка.

НЕ ГАВАРЫ ГОП

Хвората прывезлі з апера-
пыйката.

— Слава Богу, усё скончы-
лася, — прыпаптаў ён.

— Не будзьце так упэўне-
ны, — сказаў суход, — хірург
забыў ува мне тубку, і ім да-
валосі мне зноў рэзаць.

— А ўва мне пакінуў ін-
струменты, — адзваўся яш-
чэ адзін хворы.

У гэты час хірург заглянуў
у палату:

— Ніхто не бачыў майго
канельюша?

НУ І ДЗІВА

— Мамачка, можна, я
скаджу ў запарк, па-
гляджу на мастаў!

— Яшчэ чаго! Ты ж
яшчэ пётку не бачыла,
якая да нас парасціваць
прыхада.



То сведаю, то абедаю — і па-
гуляю, няма калі.

НА ШЫРОКІМ СВЕЦЕ

У філармоніі выступала
співачка. Арыдсон крыху
спазніўся, і канцэртныер не
пускаў яго, наколькі канцэрт
ужо пачаўся.

— Паслухайце, — узважыў-
ся Арыдсон, — вы толькі
крышачку прывадыніце дзе-
ры, і я прасінуся ў прымы-
ну зусім непражэтка.

— Я б з задавальненнем
але баяся, што рэпіта слуха-
чоў выклічацца праз шчылі-
ну з задзь, — адказаў канцэ-
ртныер.

У сагучне гуляюць у покер.
— Я выйграў, — гаворыць
адзін з партнёраў. — У мяне
чацеры тузы.

— Не, выйграў я, — пярэ-
чыць іншы. — У мяне дзве
дзесеткі і шэсць патронаў у
коўце.

*

Пры падвяддзай жоўці адзін
рыбак праваліўся. Пакхуль
яго выцягвалі, ён страціў
прытомнасць. Праз некаторы
час, ужо апытомянушыся,
савры супакойнасьці:

— Не сумуй — каб мы не
ўцілі табе шыянку канькаў.
Тут палыйшоў Кінгзвотле!

— Кожны на яго месцы за-
сумаваў бы: вышп такі доў-
ры канькаў у непрытомна-
стане...

БОСЬ ЯНО ШТО

— Глядзі, —
Іван гаворыць Лесі. —
Учора дом накупіраць
Знеслі.

Зыла сцяна
у самае акно,
А зараз неба, сонца —
усё відно.

Што значыць у пакоі
Павлінеда!


Аж на дупшы ў мяне
Павесіцела.

Івана жонка тут перапыніла:
— Хінь, тут ж я
Ахно памыла.

Уладзімір Малішэнка

З чаго смяюцца суседзі.

СКАЕРД, ДОКТОР...



— Не перажывай, тата: у мяне сёння
таксама саргалася во такая шпёрка!



Каб узраўнаць шпёрку...



Бось сюць.

ДЗЕ ВАША
НАПЫШЛІВАЦЬ?

Не так даўно ў Англіі сарод-
жы падобных шматлікіх на-
раджэньняў новы самадзейны
музычны ансамбль пах незра-
зумелага назваю „Бусінес“.
Ужо яго першы канцэрт вы-
клікаў вялікі рэзананс у лон-
данскім друку: многа пісат-
пра незвычайную артыс-
тасць і таленавітасць артыс-
таў, пра нагта самабытна і
цікавы рэпертуар і г.д. А ў
адкрытых сфэраўскіх дзвер-
ных абмеркаваннях публіка
зыходзіла на адным: пра-
пёр і папёр яны так сабе, не
лепі і не горш за іншых, а
вось на тое, як істэрэчна
крыўдлівоцца на эстрадзе
прадстаўнікі даўніх арыста-
кратычных прозвішчаў, якія
кашчы былі стаўпамі Вялі-
кай Брытаніі, палітыцы ўсім
нагта пікава. Назавём некаго-
рых з іх: спявачка, салістка
23-гадовай лэдзі Тэрэза Ма-
верз з’ўліяцца дачкою кня-
зя Рутланд, Саліст Бутэр (так
яго клічуць калеті) мае пром-
кі тытул маркіза оф Бар-
сенітэр, у якасці акампані-
тараў выступаюць мадады
лорды Джон Самерсэд і Міка-
эл Сесіль. Кулі палезеся
веканечная напышліваць і
недасвагаласць гэтых пром-
кіх гістарычных прозвішчаў,
носьбіты якіх з ліку дадзёх
продкаў любілі самі пераўта-
раць белых людзей у скар-
доху для ўласнай палехі. А
зараз іх прамыя нашчадкі са-
мі скарарошнічаюць за гра-
шовую падачку на ўсеагуль-
ны аталі.



Бывае, што чым больш раз-
суду, тым ніжэй пра-
сідануць.